




प्रधानमंत्री नरेन्द्र मोदी

सेवा ही संकल्प,
राष्ट्र प्रथम ही प्रेरणा... 75 वर्ष

वागड़ - मालवा - गुजराती संस्कृति के
संगम स्थल बांसवाड़ा की पावन धरती
पर माननीय प्रधानमंत्री
श्री नरेन्द्र मोदी जी
का हार्दिक स्वागत एवं अभिनंदन।



स्थान: नापला (छोटी सरवन) बांसवाड़ा
गुरुवार, 25 सितम्बर, 2025

विचार बिन्दु

चापलूसी तीन घृणित दुर्गुणों से बही है-असत्य, दासत्व और विश्वासघात। –अज्ञात

सरकार का एक ही काम, उलझाओ सुबह और शाम

2014 जून में जब प्रधानमंत्री नरेंद्र मोदी ने पहली बार प्रधानमंत्री पद की शपथ ली थी तो एक आशा जगी थी कि सरकारी कामकाज में सरलीकरण होगा तथा जनता को अनावश्यक रूप से सरकारी दफ्तरों के चक्कर नहीं लगाने पड़ेंगे। उन्होंने कई बार सार्वजनिक सभाओं में यह कहा कि उनका उद्देश्य श्रेष्ठ शासन और न्यूनतम सरकार का रहेगा। इसका अर्थ हुआ कि सरकारी कार्यालय के द्वारा आम नागरिकों के काम करने में रोड़े नहीं लगाए जाएंगे ताकि वे अपनी क्षमता और प्रतिभा के अनुसार स्वयं प्रगति करें तथा देश की उन्नति में भी योगदान कर सकें।

भाजपा सरकार के 11 वर्ष के बाद, होना तो ऐसा चाहिए था कि नागरिक के सभी काम सरलता से होंगे। उसके जीवन में आने वाली सरकारी उलझनें सुलझनी चाहिए थीं। आज की स्थिति को देखें तो लगता है कि सामान्य नागरिक के प्रत्येक काम जैसे जन्म प्रमाण पत्र या निवास प्रमाण पत्र बनवाना हो, छात्रवृत्ति के लिए सरकारी योजना का लाभ लेना हो, आयुष्मान योजना में इलाज कराना हो, नया उद्यम प्रारंभ करना हो, भर्ती परीक्षा में भाग लेना हो, अपने मकान का नक्शा पास कराना हो, डाइविंग लाइसेंस बनवाना हो, हर काम में नागरिक के जीवन में उलझनें पहले की अपेक्षा बहुत बढ़ गई हैं। ऐसा नहीं है कि पहले की सरकारों में भ्रष्टाचार और परेशानियां नहीं थीं, किंतु इस सरकार ने उन्हें दूर करने का वादा किया था। इसलिए इससे अपेक्षा भी बहुत अधिक बढ़ गई थी। इस आलेख में हम यह विश्लेषण उन्हीं अपेक्षाओं के संदर्भ में करेंगे।

डिजिटाइजेशन, जिसे हर समस्या के हल के रूप में सरकार द्वारा लाया गया, उसने अधिकांश गरीब लोगों की मुसीबतें और बढ़ा दीं, क्योंकि वे इस प्रणाली का उपयोग करने में सक्षम ही नहीं हैं। सरलीकरण के नाम पर जितने भी आदेश सरकार ने जारी किए, उनसे जटिलता और बढ़ गई है। इस धरातलीय तथ्य को प्रमाणित करने के लिए कुछ उदाहरण उपयुक्त होंगे। सरकार ने फर्जी राशन कार्ड धारकों के नाम हटाने के लिए बायोमेट्रिक सिस्टम लागू किया। सैद्धांतिक रूप से इसमें कोई आपत्ति नहीं हो सकती। कुछ समय बाद यह देखा गया कि मजदूरी करने वाले, घरों पर बर्तन साफ करने वाले निर्धन व्यक्तियों की उंगलियों के निशान मिट जाने से उनके बायोमेट्रिक निशान रिकॉर्ड से मिलान नहीं होते थे। इस आधार पर उन्हें फर्जी मानकर उनका राशन बंद कर दिया गया। इसे पुनः जारी करवाने की प्रक्रिया में कई सामाजिक संस्थाओं को अत्यंत परेशानियों का सामना करना पड़ा। जो निर्धन व्यक्ति नियमित रूप से राशन ले रहे थे, उन्हें इससे वंचित होना पड़ा। इससे उनकी उलझन और बढ़ गई।

सामान्यतया, ग्रामीण क्षेत्रों में अथवा शहरी कच्ची बस्तियों में फॉर्म भरते समय नाम के अक्षरों में कभी-कभार कोई छोटी-मोटी गलती हो जाया करती है। अब ऐसा होने पर, वे किसी भी प्रकार के सरकारी लाभ से वंचित हो जाते हैं, क्योंकि अधिकांश योजनाओं की प्रक्रिया को ऑनलाइन कर दिया गया है। उदाहरण के लिए, हमारे यहां काम करने वाले एक व्यक्ति के पिता का नाम एक दस्तावेज में 'विजय कुमार' लिखा हुआ था और किसी दूसरे में 'वी के' लिखा हुआ था, इस कारण उनका प्रार्थना पत्र निरस्त कर दिया गया और वे सभी योजनाओं के लाभ से वंचित हो गए, जबकि उनकी अन्य सारी सूचनाएं सही अंकित थीं। इन दस्तावेजों को दुरुस्त करने की प्रक्रिया इतनी जटिल है कि उन्होंने इस लाभ को छोड़ देना ही अधिक अच्छा माना, बजाय इसके कि वे विभिन्न सरकारी कार्यालयों के चक्कर लगाते और दैनिक मजदूरी से भी हाथ धो बैठते।

बैक खाता खुल जाने के बाद भी हर 3 वर्ष में केवाईसी का प्रावधान किया गया है। अधिकांश गरीब व्यक्तियों के लिए ऑनलाइन केवाईसी को अप डेट करना कतई संभव नहीं है। इस कारण बैंक से जुड़ी हुई सुविधाओं से वे वंचित हो गए हैं। सारी प्रक्रियाएं ऑन लाइन होने के कारण गरीब, अशिक्षित लोगों की छोटी सी भी गलती उनके लिए कई प्रकार की मुसीबतें पैदा कर देती है। निर्माण श्रमिकों के बच्चों की शिक्षा के लिए छात्रवृत्ति की बहुत अच्छी योजना भारत सरकार की है। इस योजना के अंतर्गत बहुत ही कम बच्चों को लाभ मिल पा रहा है क्योंकि पूरी व्यवस्था ऑनलाइन है और कोई उनकी मदद करने वाला नहीं है। आवेदन तो वह ऑनलाइन जैसे-तैसे कर लेते हैं किंतु उसके बाद भी उन्हें छात्रवृत्ति स्वीकृत क्यों नहीं हो रही है, यह बताने वाला विभाग में कोई नहीं है। जब भी श्रम विभाग में संपर्क किया जाता है तो उन्हें केवल एक ही उत्तर मिलता है कि वे 'कुछ नहीं' कर सकते हैं, क्योंकि सारी व्यवस्था ऑनलाइन है। यह 'कुछ नहीं' अधिकारियों की सेवा पूजा होते ही 'सब कुछ' में परिवर्तित हो जाता है।

इसका अर्थ यह हुआ कि भ्रष्टाचार कम होने की बजाय चाहे-अनचाहे, जाने-अनजाने, पहले से अधिक बढ़ गया है। इससे केवल दै मित्र वाले पैसा बना रहे हैं।

आज स्थिति यह हो गई है कि बिना आवश्यक दस्तावेजों के, आपको वांछित प्रमाण पत्र मिल जाएगा, यदि आप संबंधित अधिकारियों /कर्मचारियों की 'इच्छा' पूर्ति कर सकते हैं। यदि आप ईमानदारी से अपना काम करना चाहते हैं तो उसके लिए आपके पास कोई विकल्प उपलब्ध नहीं है। उदाहरण के लिए, प्राथमिक विद्यालय की मान्यता प्राप्त करने के लिए इतने कड़े मापदंड बना रखे हैं कि कोई भी स्वीच्छिक संस्था उनकी पूर्ति नहीं कर सकती, किंतु यदि आप धरातल पर देखें तो अनेक ऐसे विद्यालय चल रहे हैं जहां न खेल के मैदान हैं, न शौचालय न पर्याप्त शिक्षका। इसके विपरीत, यदि कोई ईमानदारी से संस्था काम करना चाहती है, तो ऑनलाइन प्रक्रिया की आड़ में उनके प्रार्थना पत्र कभी भी स्वीकृत नहीं होते। जब कभी कोई उनके यहां निरीक्षण के लिए आता है, तो उसकी रिपोर्ट भी इस पर निर्भर करती है कि उनकी कितनी 'सेवा पूजा' की गई है।

यही स्थिति संस्थाओं के पंजीकरण की है। हाल ही में एक आदेश जारी हुआ है जिसके द्वारा सोसाइटी रजिस्ट्रेशन एक्ट में पंजीकृत सभी स्वीच्छिक संस्थानों को देवस्थान विभाग में द्रुत के रूप में पंजीकरण कराना आवश्यक कर दिया गया है। इसके अभाव में उन्हें आयकर अधिनियम की धारा 12A और 80G में मिलने वाले लाभ से वंचित कर दिया जाएगा। राजस्थान में हजारों की संख्या में शैक्षिक संस्थाएं हैं और देवस्थान विभाग की यह क्षमता ही नहीं है कि वे इतनी संस्थाओं का द्रुत के रूप में पंजीयन कर सके। इसके कारण भ्रष्टाचार चरम पर है। हमारे परिचित एक सामाजिक संस्थान से जुड़े हैं। उन्होंने बताया कि उन्हें इस काम के लिए देवस्थान विभाग के ईस्पेक्टर/ सहायक आयुक्त के पास 40 बार जाना पड़ा, 8 महीने लगे और 20000 की रिश्वत दी गई तब उनका कार्य हो पाया। कल्पना कीजिए, केवल इस एक आदेश ने संस्थाओं के लिए कितनी समस्याएं उत्पन्न कर दी हैं। स्वीच्छिक संस्थाएं समाज में शिक्षा, स्वास्थ्य, विकास या सशक्तिकरण के कार्य में अपना समय लगाएं या केवल देवस्थान विभाग के कार्यालय के चक्कर ही काटते रहें। यह उल्लेखनीय है कि ये संस्थाएं पहले से ही सोसाइटी रजिस्ट्रेशन एक्ट 1958 में पंजीकृत हैं और इसी अनुसार कार्य से कार्य कर रही हैं। अचानक देवस्थान विभाग में अतिरिक्त पंजीकरण का प्रावधान करके, इन संस्थाओं के लिए बहुत बड़ी उलझन पैदा कर दी गई है। जो संस्थाएं बहुत पुरानी हैं, उनसे कहा जाता है कि वे संस्थापक सदस्यों को उनके सम्पुष्ट प्रस्तुत करें। यह नहीं सोचा गया कि जो व्यक्ति दुनिया में ही नहीं है उन्हें देवस्थान विभाग के संबंधित अधिकारी के समक्ष किस प्रकार प्रस्तुत किया जा सकता है? एक संस्था के पदाधिकारी ने व्यांगात्मक रूप से देवस्थान विभाग के अधिकारी को बताया कि संस्थापक सदस्य स्वर्गवासी हो गए हैं। वहीं के टिकट की व्यवस्था वे कर सकते हैं। विभाग का कोई कर्मचारी बाढ़ जाकर उनसे हस्ताक्षर करा ले।

पहला बड़ा कदम मोदी सरकार ने 2016 में नोटबंदी करके उठाया था। इसका उद्देश्य आतंकवाद की समाप्ति, भ्रष्टाचार पर अंकुश एवं काले धन को समाप्त करना था। यूपीआई पेमेंट की बढ़ती व्यवस्था के बावजूद देश में जितनी नकदी नोटबंदी के समय उपलब्ध थी, उससे कहीं अधिक आज प्रचलन में है। जिस प्रकार से विभिन्न अधिकारियों/नेताओं के घरों पर छापों में करोड़ों / अरबों रुपए के नोट पाए जाते हैं एवं जिस प्रकार चुनाव प्रचार में पैसा पानी की तरह बनाया जाता है, उससे तो यह कतई नहीं लगता कि भ्रष्टाचार में कोई कमी आई है एवं काला धन समाप्त हुआ है। विभिन्न अंतरराष्ट्रीय वित्तीय संस्थानों की रिपोर्ट के अनुसार स्विट्जरलैंड में जमा बैंकों में भारतीयों की धन राशि पहले से कहीं अधिक बढ़ गई है। कानून को कड़ा करने के दावों के बावजूद माल्या, ललित मोदी, नीरव मोदी, निखिल चौकसी जैसे लोग हजारों करोड़ का चूना देश की जनता को लगाकर फरार हो गए हैं। सरकार आज तक इन्हें वापस भारत लाकर सजा तक नहीं दे पाई है। हाल ही में अनिल अंबानी के विरुद्ध भी 17000 करोड़ के बैंक फ्रॉड का मामला सामने आया है।

ऐसा लगता है कि सरकार की सारी नीतियां केवल कुछ समृद्ध लोगों की समृद्धि में और अधिक वृद्धि करने के उद्देश्य से बनाई जाती हैं। जो लोग धरातल पर काम कर रहे हैं, चाहे व्यक्तिगत रूप से अथवा संस्थाओं के माध्यम से, उनके काम में बहुत समस्याएं पैदा कर दी गई हैं।

वनों की कटाई के कई बार समाचार आते रहते हैं और सुप्रीम कोर्ट द्वारा इस बारे में कई सख्त आदेश भी जारी किए गए हैं। इन सबके बावजूद मेरे गृह नगर उदयपुर के आसपास की सारी हरी भरी पहाड़ियां काटकर वहां पर अस्पताल और बड़े होटल बना दिए गए हैं। पहाड़ियों का व्यावसायिक उपयोग के लिए इस प्रकार का दोहन शायद ही कभी हुआ हो। इसी प्रकार एक और जहां झीलों से 500 मीटर की दूरी पर किसी भी प्रकार के निर्माण कार्य पर प्रतिबंध है और इस कारण अनेक छोटे-छोटे मकान मालिकों को नोटिस भेजकर उनके काम को रुकवाया जाता है, वहीं दूसरी ओर बड़े-बड़े पांच सितारा होटलों को झील के किनारे और बीच में बनाने की अनुमति दे दी गई। नागरिकों के लिए इस प्रकार के बड़े होटल बनते हुए देkhना कष्टकारी है।

कहा जाता है कि इन होटलों के निर्माण की अनुमति के लिए करोड़ों रुपए का लेनदेन होता है। क्या जिन अधिकारियों/मंत्रियों ने इस प्रकार के निर्माण की अनुमति दी, वे कड़े दंड के भागी नहीं होने चाहिएं?

अंत में कुल मिलाकर हम यही कह सकते हैं कि वर्तमान समय में यह कहावत अच्छी तरह लागू होती है कि “समर्थ को नहीं दोष गुराई”। आम व्यक्ति के लिए तो सरकार सुबह से शाम तक उसकी उलझन ही बढ़ा रही है।

–अतिथि सम्पादक, राजेन्द्र भागवत (पूर्व आई.ए.एस. अधिकारी)

क्रिटिकल टेलीकम्यूनिकेशन इंफ्रास्ट्रक्चर की सूची : गजट नोटिफ़िकेशन जारी

टेलीकॉम नेटवर्क सुरक्षा व डिजिटल सेवाओं में विश्वास बढ़ेगा



विकास आसावत

क्रिटिकल टेलीकम्यूनिकेशन इंफ्रास्ट्रक्चर (सीटीआई) की अधिसूचना दूरसंचार नेटवर्क की सुरक्षा हेतु महत्वपूर्ण पहल है। इस अधिसूचना को दूरसंचार अधिनियम, 2023 व पिछले वर्ष जारी सीटीआई के नियम की निरंतरता में देखा जा सकता है। पिछले वर्ष सितम्बर में लेबनान और सीरिया के कुछ हिस्सों में सैकड़ों हैंडहेल्ड रेडियो पेजर लगभग एक साथ फटने की घटना टेलीकॉम डिवाइस या नेटवर्क में सुरक्षा चूक के बारे में सोचने को मजबूर कर देती है. जुलाई 2024 में माइक्रोसॉफ्ट के साइबर सुरक्षा सहयोगी क्राउडस्ट्राइक द्वारा एक कंटेेंट अपडेट के व्यवधान के कारण विंडोज प्लेटफॉर्म पर चलने वाले सिस्टम ठप हो गए व भारत समेत अन्य देशों में बैंक, एयरलाइंस, शेयर ट्रेडिंग

परिचालन प्रभावित हुआ। इस तरह की घटनाओं को देखते हुए टेलीकॉम डिवाइस, नेटवर्क, इंफ्रास्ट्रक्चर का पूर्ण सुरक्षित, मजबूत, भरोसेमंद व लचीला होना समय की मांग है।

क्रिटिकल टेलीकम्यूनिकेशन इंफ्रास्ट्रक्चर (सीटीआई) :- टेलीकॉम सेक्टर में उपकरण सुरक्षा के सम्बन्ध में भारत सरकार ने हाल ही जुलाई माह में दूरसंचार कानून के तहत सेवा प्रदाताओं के अधीन नेटवर्क के कुछ भागों को गजट नोटिफ़िकेशन जारी कर क्रिटिकल टेलीकम्यूनिकेशन इंफ्रास्ट्रक्चर (सीटीआई) घोषित किया है। कानून के तहत इन इंफ्रास्ट्रक्चर में व्यवधान और विच्छेद से आर्थिक, लोक स्वास्थ्य या राष्ट्रीय सुरक्षा पर विपरीत प्रभाव होता है। वहीं गत वर्ष नवंबर में टेलेकम्यूनिकेशन्स (क्रिटिकल टेलीकम्यूनिकेशन इंफ्रास्ट्रक्चर) रूलस के नोटिफिकेशन के अंतर्गत प्रत्येक दूरसंचार इकाई को यह सुनिश्चित करना होगा कि क्रिटिकल इंफ्रास्ट्रक्चर जिसमे इनके पुर्जे, हार्डवेयर और सॉफ्टवेयर भी शामिल हैं, अनुपालना में है।

इकाई यह भी सुनिश्चित करेगी कि क्रिटिकल इंफ्रास्ट्रक्चर एसेंशियल व इंटरफेस आवश्यकताओं, इंडियन टेलीकॉम सिक्योरिटी असुरेन्स रेंकिंगमेंट्स व अनुरूपता मूल्यांकन आदि के अनुरूप हो। जुलाई में जारी राज्यसभा की अधीनस्थ विधान समिति की रिपोर्ट की अनुसंधान के

अनुसार विदेशी निर्मित उपकरणों से उत्पन्न विशिष्ट जोखिमों को कम करने के लिए लक्षित कार्रवाई की आवश्यकता है।

मोबाइल सेवाओं के सम्बन्ध सीटीआई :- नोटिफिकेशन में 4जी मोबाइल सेवाओं के सम्बन्ध में होम लोकेशन रजिस्ट्रर (एचएलआर-उपभोक्ता के फ़ोन नंबर, लोकेशन व सर्विसेज की जानकारी का डेटाबेस) की परिचालन सहायता प्रणाली और ग्राहक संबंध मांइयूल को क्रिटिकल इंफ्रास्ट्रक्चर के भाग के रूप में सूचित किया गया है। वहीं 2जी और 3जी मोबाइल सेवाओं के सम्बद्ध में उक्त दो भाग के अतिरिक्त सिग्नल ट्रांसफर पॉइंट्स को क्रिटिकल इंफ्रास्ट्रक्चर के भाग के रूप में सूचित किया गया है। 2जी सेवाओं में टेस्ट व मल्टीमीडिया मैसेज व लो स्पीड, उन्नत वॉइस क्वॉलिटी आदि शामिल है। वहीं 3जी का सम्बन्ध 3.1 एमबीपीएस तक स्पीड, ब्रॉडबैंड, अधिक डाटा ट्रांसफर रेट आदि से है। 4जी में बेहतर डाटा कम्पेशन व फ़्रीकवेंसीज के व्यापक रेंज के कारण तब डाटा ट्रांसफर स्पीड और उन्नत नेटवर्क क्षमता मिलती है और इस कारण अपने से पूर्व जनरेशन सेवाओं से बेहतर होता है।

इसी नोटिफिकेशन में आगे 5 जी मोबाइल सेवाओं के सम्बन्ध में सीआरएम के अतिरिक्त ऑर्थेंटिकेशन सर्वर फंक्शन और अक्यूट डेटा

प्रबंधन (यूडीएम-उपभोक्ता के रिकार्ड्स को मैनेज करना) की परिचालन सहायता प्रणाली को क्रिटिकल इंफ्रास्ट्रक्चर का भाग माना गया है। 5जी वैश्विक वायरलेस मानक है जो तेज गति, अल्ट्रा लो लेटेंसी, अधिक विश्वसनीयता, विशाल नेटवर्क क्षमता और नए एप्लिकेशन और सेवाओं को इनेबल करता है। इसी क्रम में इंटरनेट, बुनियादी, राष्ट्रीय व अंतराष्ट्रीय लंबी दूरी व उपग्रह सेवाओं के क्रिटिकल इंफ्रास्ट्रक्चर को भी निर्धारित किया गया है।

सजा का प्रावधान :-मत्वपूर्ण पहलु यह भी है कि दूरसंचार के 2023 एक्ट के अनुसार, कोई भी व्यक्ति, संस्थान आदि यदि क्रिटिकल टेलीकम्यूनिकेशन इंफ्रास्ट्रक्चर को हानि पहुंचता है तो उसको तीन वर्ष का कारावास या दो करोड़ का जुर्माना या दोनों की सजा भुगतनी पड़ सकती है। जबकि गैर क्रिटिकल टेली कम्यूनिकेशन इंफ्रास्ट्रक्चर के लिए यह सजा नुकसान के लिए मुआवजा और पचास लाख रुपये तक का जुर्माना पर सीमित है।

नेटवर्क सुरक्षा व अखंडता को मजबूती :- सेवा की निरंतरता के लिए कुछ खतरों में प्राकृतिक घटनाएँ (मौसम, भूकंप, बाढ़ और बिजली); आग, विस्फोट, दुर्घटनाओं, आंतरिक तोड़फोड़ और आतंकवाद से होने वाली क्षति है। अन्य खतरों में लॉस ऑफ़ की

इनपुट जैसे इलेक्ट्रिकल पावर, सॉफ्टवेयर फेलियर, इलेक्ट्रॉनिक इंटरफेरेंस जैसे अनुपयुक्त संकेत व फ्रीक्वेंसी, हार्ड वोल्टेज, ट्रैफिक ओवरलोड, मैलवेयर, हैकिंग, विशेष सिग्नलिंग मेसेजस द्वारा नेटवर्क में गड़बड़ी करना शामिल है। क्रिटिकल इंफ्रास्ट्रक्चर नियम व सूची का उद्देश्य डिजिटल सोसाइटी का आधार बनने वाले दूरसंचार नेटवर्क की सुरक्षा, अखंडता, फ्लैक्सिबिलिटी और परिचालन निरंतरता को मजबूत करना है। ये नियम अनुपालन मानकों, रिपोर्टिंग आवश्यकताओं और जोखिम न्यूनीकरण तंत्रों के माध्यम से क्रिटिकल इंफ्रास्ट्रक्चर को साइबर खतरों सहित अन्य जोखिमों से सुरक्षित रखने में सहयोगी है। क्रिटिकल इंफ्रास्ट्रक्चर को चिन्हित करने के लक्ष्य में डाटा लोक के जोखिम को काम करना, साइबर खतरे व जासूसी के प्रति प्रतिक्रिया में सुधार और डिजिटल सेवाओं में अधिक विश्वास कायम करना है। के किसी एक हिस्से के खराब होने पर, उपकरणों के लिए डुप्लिकेट या ट्रिपल बैकअप और विविध ट्रांसमिशन रूटिंग जैसे सोलुशन कारगर होते हैं। जब नेटवर्क के सभी हिस्सों को लचीला नहीं बनाया जा सकता और ऐसे मामलों में बहाली और रीपेयर की पूरक प्रक्रियाओं को मजबूत करना होगा।

विकास आसावत, पेटेंट अटॉर्नी एवं एडवोकेट।

शहरी सेवा शिविर में हर पात्र को मिल रहा है योजनाओं का लाभ

नागौर, राजसमन्द और भीलवाड़ा-जिला कोई भी हो, शिविर में तत्काल समस्याओं का समाधान हो रहा है

नागौर नगर परिषद के नेहरू पार्क में लगे शहरी सेवाशिविर में 65 वर्षीया दिव्यांग रामेश्वरी देवी पत्नी नोलाराम निवासी डेह रोड़ नागौर ने बताया कि पिछले लम्बे समय से इनको वृद्धावस्था पेंशन, विकलांग पेंशन एवं राशन नहीं मिल रहा। आधार कार्ड चैक करवाने पर पाया गया कि आधार कार्ड में जुड़े मोबाइल नम्बर सही नहीं थे व जन आधार भी आधार कार्ड से जुड़ा नहीं था। इस पर शिविर प्रभारी ने सांख्यिकी विभाग के अधिकारी को मौके पर बुलाकर जन आधार में डेटा अपडेट करवाया। सूचना प्रौद्योगिकी एवं संचार विभाग के अधिकारी से जन आधार का ई-केवाईसी करवाया। ई-मित्र से रामेश्वरी का पेंशन आवेदन करवाया गया। उसके बाद यूनिट डिस्पेंबिलिटी कार्ड के लिए ऑनलाइन आवेदन

करवाकर उसे सरकारी वाहन से जे.एल.एन. अस्पताल भेजकर मेडिकल बोर्ड से दिव्यांगता की जांच करवायी गई तथा जांच के आधार पर यह कार्ड जारी करवाया गया। शिविर में ही सामाजिक न्याय एवं अधिकारिता विभाग को सहायक उपकरण योजना में आवेदन करवाया गया। उसके बाद वृद्ध महिला को टाई साईडिंक का लाभ कैम्प में ही दिया गया। अब विकलांग वृद्ध महिला रामेश्वरी देवी व उनका परिवार काफी खुश है। 22 सितम्बर को इन्हे पुनः शिविर में बुलाकर इनकी विकलांग पेंशन व एनएफएसए राशन में नाम जुड़वा कर इनको तुरन्त फायदा दिलावाया गया।

गरीबी और बीमारी में निक्षय पोषण योजना ने दिया रामा रावत को सहारा :-भीलवाड़ा जिले के

शिवनगर, गागेड़ा निवासी रामा रावत भी उनमें से एक हैं, जिन्हें गरीबी और बीमारी की मार के बीच निक्षय पोषण योजना ने जीने का नया सहारा दिया।

शिविर के दौरान जिला कलेक्टर जसमीत सिंह संधू ने रामा को पोषण किट भेंटकर संबल प्रदान किया। रामा लंबे समय से खांसी और कमजोरी से जूझ रहे थे। आयुष्मान आरोग्य मंदिर गागेड़ा पर बलगम की जांच से पुष्टि हुई कि वे टीबी रोग से पीड़ित हैं। उसका तुरंत गागेड़ा उप स्वास्थ्य केन्द्र पर डॉट्स उपचार प्रारंभ किया गया। रामा की आर्थिक स्थिति कमजोर होने से उन्हें पर्याप्त पोषण नहीं मिल पा रहा था। इस स्थिति को देखते हुए ग्रामीण सेवा शिविर के दौरान उसे आटा, चावल, दाल, तेल व अन्य खाद्य सामग्री से युक्त पोषण किट दी गई। इससे उसे

एक तरफ टीबी से लड़ने में तो सहायता मिलेगी ही, आटा, दाल, चावल खरीदो में लगने वाले धन की बचत होगी।

खेत का बंटवारा हुआ, दिलों का हुआ मिलन, दो भाईयों के चेहरे पर लौटी मुस्कान :- राजसमंद जिले के ननाणा ग्राम पंचायत के टोकरा की दाणी निवासी धर्मसिंह एवं प्रेमसिंह पुत्र अर्जुनसिंह की वर्षों पुरानी समस्या आखिरकार ग्रामीण सेवा शिविर के माध्यम से हल हो गई। पिता के निधन के बाद दोनों भाईयों ने आपसी सहमति से कृषि भूमि का मौके पर विभाजन तो कर लिया था लेकिन राजस्व रेकार्ड में अलग खाता नहीं खुलने के कारण वर्षों से उन्हें योजनाओं का लाभ नहीं मिल पा रहा था। यह पीड़ा हर बार उन्हें हताश कर देती थी। ऐसे में राज्य सरकार द्वारा

जिले के अमेट पंचायत समिति अंतर्गत ग्राम पंचायत खाखरमाला में आयोजित ग्रामीण सेवा शिविर की जानकारी मिलने पर दोनों भाई आशा की किरण लेकर शिविर प्रभारी उपखण्ड अधिकारी एवं तहसीलदार से मिले। तुरंत कार्रवाई करते हुए पू-अभिलेख निरीक्षक और पटवारी को मौके पर भेजा गया, जिन्होंने विभाजन पत्र तैयार कर नकल प्रदान की। विभाजन पत्र की नकल हाथों में आते ही दोनों भाईयों के चेहरे पर खुशी छलक पड़ी। वर्षों से रुका हुआ सपना पूरा होने पर उन्होंने प्रशासन और राजस्थान सरकार के प्रति आभार व्यक्त किया।

भीलवाड़ा से पीआरओ रविन्द्र वैष्णव, राजसमंद से एपीआरओ प्रवेश परदेशी व नागौर से एपीआरओ अजीतसिंह।

भीलवाड़ा में सिंधी समाज ने 3 5 कर्मवीर डॉक्टरों व स्वास्थ्य कार्यकर्ताओं का सम्मान किया

भीलवाड़ा, (प्रेस)। सामाजिक सरोकारों में हमेशा अग्रणी रहने वाला सिंधी समाज रविवार को एक और अनूठी पहल का गवाह बना। पूज्य दादा हेमराजमल साहब सेवा समिति के तत्वावधान में नाथद्वारा सराय स्थित पूज्य दादा हेमराजमल भगत झुल्लाल सनतन मंदिर परिसर में भव्य सिंधु अलंकरण समारोह का आयोजन किया गया। इस अवसर पर सिंधी समाज के 35 कर्मवीर डॉक्टरों एवं

स्वास्थ्य कार्यकर्ताओं को उनके चिकित्सकीय कोशल और समाज सेवा में योगदान के लिए “सिंधु रत्न प्राइड” सम्मान से अलंकृत किया गया। सम्मानित किए गए चिकित्सकों में डॉ. वीरभान चंचलानी, गिरीश-आशा दत्ता, मनोज गंगवानी, कमल-रिचा रिजवानी, अमित थावानी, वंदना थावानी, जितेंद्र थावानी, प्रियंका-धनीश खूबचंदानी, प्रकाश-अंजू थावानी, विशाल जेठानी, मोहनदास

थावानी, रोहित सचदेव, लकी नारवानी, समीर ठाकुर, अशोक खटवानी, रचना सखरानी, महिमा माखीजा, भूपेंद्र-नीलम भोजवानी, कन्हैयालाल जेठानी, वर्षा-दिलीप गजवानी सहित अन्य डॉक्टर व स्वास्थ्य कार्यकर्ता शामिल रहे। इन सभी को वैदिक मंत्रोच्चार के बीच तिलक-अक्षत, माल्यार्पण, उपरना व शल ओढ़ाकर तथा श्रीफल व सिंधु चिन्ह भेंट कर सम्मानित किया गया। समारोह

में प्रमुख अतिथि के रूप में राजमाता विजयाराजे सिंधिया चिकित्सा महाविद्यालय की प्राचार्य डॉ. वर्षा अशोक सिंह, भाजपा जिलाध्यक्ष प्रशांत मेवाड़ा, अति. कलेक्टर शहर प्रतिभा देवथिया, पुर्व अति. कलेक्टर हृदल विशानी, मेवाड़ यूनिवर्सिटी के रजिस्ट्रार हरीश गुराना, भाजपा जिला महामंत्री अविनाश जीगयर, विधायक अशोक कोठारी के प्रतिनिधि बाबुलाल टाक, कोहिनूर सेवा समिति अध्यक्ष

छीतर मल गेंगट तथा शाहपुरा के पूर्व उपप्रधान बजरंग सिंह राणावत उपस्थित रहे। कार्यक्रम की अध्यक्षता सिंधी सेंट्रल पंचायत अध्यक्ष रमेश सभनानी व भगत टेऊ राम ने की। सभनान का शुभारंभ अतिथियों द्वारा भगवान झुल्लाल के चित्र के समक्ष दीप प्रज्वलन से हुआ। इसके बाद समाज के वरिष्ठजनों, पाषंढों व अतिथियों का शाल-उपरना पहनाकर स्वागत-सत्कार किया गया।

राशिफल मंगलवार 23 सितम्बर, 2025	
	आश्विन मास, शुक्ल पक्ष, द्वितीया तिथि, मंगलवार, विक्रम संवत 2082, हस्त नक्षत्र सायं 6:20 तक, ब्रह्म योग रात्रि 8:22 तक, बालव करण दिन 3:51 तक, चन्द्रमा रात्रि 2:56 से तुला राशि में संचार करेगा। रह स्थिति: सूर्य-कन्या, चन्द्रमा-कन्या, मंगल-तुला, बुध-कन्या, गुरू-मिथुन, शुक्र-सिंह, शनि-मीन, राहु-कुम्भ, केतु-सिंह राशि में। आज राजयोग दिन 1:40 से आरम्भ होगा। आज चन्द्र दर्शन, उत्तर श्रृंगोन्नति है। आज से राष्ट्रीय आश्विन मास आरम्भ होगा। श्रेष्ठ चौघड़िया: चर 9:20 से 10:44 तक, लाभ 10:49 से 12:14 तक, अमृत 12:14 से 1:49 तक, शुभ 3:19 से 4:49 तक। राहूकाल: 3:00 से 4:30 तक। सूर्योदय 6:20, सूर्यास्त 6:20

मेघ	परिवार में चल रहे आपसी मतभेद समाप्त होंगे। अस्त-व्यस्त दिनचर्या में सुधार होगा। विवादित मामलों से राहत मिल सकती है। व्यावसायिक यात्रा संभव है।
वृष	व्यावसायिक कार्यों में प्रगति होगी। व्यावसायिक कार्य योजना का क्रियान्वयन होगा। व्यावसायिक आय में वृद्धि होगी। संभावित ख़ोत से धन प्राप्त होगा।
मिथुन	घर-परिवार में सुख-शांति बनी रहेगी। परिवार में धार्मिक-सामाजिक समारोह सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।
कर्क	परिवार में मन को प्रसन्न करने वाले संदेश प्राप्त होंगे। भाई-बंधुओं के सहयोग से वर्तमान समस्या का समाधान हो सकता है। व्यावसायिक ठीक रहेगी। आर्थिक स्थिति में सुधार होगा।

सिंह	आर्थिक/वित्तीय मामलों के लिए दिन अच्छा रहेगा। व्यावसायिक कार्यों में व्यस्तता बनी रहेगी। व्यावसायिक कार्य शीघ्रता/सुगमता से बनने लगेंगे।
कन्या	मानसिक तनाव से राहत मिलेगी। मोबिल-आत्मविश्वास बढ़ेगा। आवश्यक और महत्वपूर्ण कार्य योजनानुसार बनने लगेंगे। व्यावसायिक कार्यों में व्यस्तता बनी रहेगी। व्यावसायिक संकेत बनेंगे।
तुला	व्यावसायिक कार्यों के कारण भागदौड़ रहेगी। व्यावसायिक खर्चों में वृद्धि होगी। नौकरपेशा व्यक्तियों को अतिरिक्त कार्य करना पड़ सकता है। अनावश्यक धन खर्च हो सकता है।
वृश्चिक	आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों में प्रगति होगी। व्यावसायिक कार्य शीघ्रता/सुगमता से बनने लगेंगे।

धनु	व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। नवीन कार्य योजना का क्रियान्वयन होगा।
मकर	नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। आर्थिक स्थिति में सुधार होगा। धार्मिक स्थान की यात्रा संभव है।
कुंभ	चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज बनते कार्य बिगड़ सकते हैं। आवश्यक कार्यों में विलम्ब हो सकता है। यात्रा में परेशानी हो सकती है।
मीन	घर-परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। आज परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

जीएसटी दरों में कमी होने का श्रेय मोदी सरकार को देना पूर्णतया उचित है

पर, डॉ. केलकर व डॉ. असीम दासगुप्ता, जिन्होंने जीएसटी प्रोग्राम को देश का सबसे सफल कार्यक्रम बनाया, उनकी तारीफ करने से चूकना भारी गलती होगी

-अंजन रॉय-
 -राष्ट्रदूत दिल्ली ब्यूरो-
 नई दिल्ली, 22 सितंबर। प्रधानमंत्री नरेन्द्र मोदी का, जीएसटी दरों में कटौती से पहले देश के नाम संबोधन, पूरी तरह से एक राजनीतिक कदम था। जीएसटी परिषद, जो जीएसटी व्यवस्था में अंतिम संशोधन करने के लिए सक्षम निकाय है, द्वारा जीएसटी में सुधार और पुनर्व्यवस्था की गई है। इसकी लागू होने की तारीख भी कार्डसिल ने ही तय की है। सबसे पहले, यह याद रखना जरूरी है कि दरों में इस तरह की कमी इसलिए संभव हुई, क्योंकि जीएसटी प्रणाली अब तक बहुत सफल रही है और जीएसटी संग्रह उम्मीद से कहीं अधिक रहा है।

इन घटनाक्रमों के पीछे भारतीय अर्थव्यवस्था की अच्छी स्थिति भी है, जो तमाम मुश्किलों के बावजूद, अपेक्षाकृत उच्च विकास दर से आगे बढ़ रही है।

इसमें कोई शक नहीं कि सरकार और सत्तारूढ़ पार्टी इस कदम के जरिए अपनी जनहितैषी छवि पेश करने की कोशिश कर

■ डॉ. विजय केलकर ने यह कल्पना की थी और विज्ञ दिया था कि देश में एक यूनिफॉर्म टैक्स हो, गुड्स व सर्विस के लिए। उस समय वे केन्द्रीय वित्त सचिव थे। डॉ. असीम दासगुप्ता एक अंतर्राष्ट्रीय ख्याति प्राप्त इकॉनमिस्ट तथा कोलकता विश्वविद्यालय के प्रोफेसर थे। अमेरिका में विश्वविद्यालय में पढ़ाने के बाद, प.बंगाल के वित्त मंत्री थे तथा उन्होंने पूर्ण रेखा तैयार की, जीएसटी व्यवस्था की तथा भारी भरकम “बाइबल” तैयार की, कायदे-कानून की।

■ जब मोदी सरकार आई, तब जीएसटी के दूध के दौंत टूटने की प्रक्रिया व प्रारंभिक दिनों की उलझनों को, इन दोनों व्यक्तियों ने काफी हद तक सुलझा लिया था।

■ पर, मोदी सरकार ने हिम्मत दिखाई व राजनीतिक निर्णय लिया, जीएसटी को क्रियान्वित करने का और यह प्रोग्राम इतनी सफलता से चला कि अब दिवाली से पूर्व जीएसटी की दरें घटना भी संभव हो पाया है।

■ राजनीतिक निर्णय आसान काम नहीं था। उदाहरण के लिए, गुजरात के मु.मंत्री के रूप में मोदी जी ने इस प्रोग्राम का विरोध किया था, पर, फिर प्र.मंत्री कार्यकाल में उनकी सरकार ने पूर्ण सहयोग व नेतृत्व प्रदान किया, इस प्रोग्राम को क्रियान्वित करने में।

रहे हैं। लेकिन यह मौजूदा लाभ असल में कई सालों तक अनेक नीति-निर्माताओं, अर्थशास्त्रियों और अधिकारियों की लंबी मेहनत का नतीजा है।

इस संदर्भ में डॉ. विजय केलकर का नाम जरूर लिया जाना चाहिए, जिन्होंने सबसे पहले देशभर में एक

समान वस्तु और सेवा कर लागू करने का खाका तैयार किया था। डॉ. केलकर उस समय वित्त मंत्रालय में वित्त सचिव थे और एक अनुभववी आर्थिक प्रशासक रहे हैं।

इसके बाद, जब अप्रत्यक्ष करों के इतने बड़े ढांचे को बदलने का कठिन

काम शुरू हुआ, तो एक राज्य के वित्त मंत्री, जिन्हें पद के पीछे के उनके अथम परिश्रम के लिए नज़रअदांज नहीं किया जा सकता, का नाम सामने आता है। ये हैं डॉ. असीम दासगुप्ता। अमेरिका से पढ़ाई करके लौटने के बाद कलकत्ता (शेष अंतिम पृष्ठ पर)

पाक वायुसेना ने अपना ही गांव तबाह किया

नयी दिल्ली, 22 सितंबर। पाकिस्तान की वायुसेना ने अपने ही देश के खैबर पख्तूनख्वा प्रांत के एक गांव में भारी बमबारी की। अचानक हुए इस

■ पाक वायुसेना ने खैबर पख्तूनख्वा प्रांत के एक गांव पर भारी बमबारी की जिसमें 30 से ज्यादा लोग मारे गए व सैकड़ों घायल हो गए।

हमले में तिराह घाटी का मत्रे दारा गांव तबाह हो गया, हमले में कम से कम 3० लोग मारे गये और सैकड़ों अन्य घायल हो गये। मरने वालों में कई महिलाएं और बच्चे शामिल हैं।

यह हमला 21 सितंबर की रात को किया गया और कई स्थानीय सूत्रों के अनुसार, पाकिस्तानी सेना ने अपने चीन निर्मित जेएफ-17 लड़ाकू विमानों से गांव पर कम से कम आठ एलएस -6 (शेष अंतिम पृष्ठ पर)

90 करोड़ रुपए की राशि पर जीएसटी चोरी करने वालों की जमानत अर्जी खारिज

जयपुर, 22 सितंबर। आर्थिक अपराध मामलों की एसीजेएम कोर्ट, महानगर द्वितीय ने ऑनलाइन गेमिंग प्लेटफॉर्म के जरिए अर्जित की गई 9० करोड़ रुपए की राशि पर जीएसटी चोरी करने वाले आरोपियों की जमानत अर्जियों को खारिज कर दिया है। अदालत ने ये आदेश आरोपी मनोज कुमार और जगदीश की जमानत अर्जियों पर सुनवाई करते हुए दिए। अदालत ने कहा कि आरोपियों पर कर

■ ऑनलाइन गेमिंग के जरिए शेफबिज स्पाइस प्रा.लि. और इनोवा लैंडिंग गेम्स प्रा.लि. ने 90 करोड़ रुपए की राशि प्राप्त की, पर कोई जीएसटी नहीं दिया।

चोरी का गंभीर आरोप है, जो देश की अर्थ व्यवस्था को प्रभावित करने वाला अपराध है। यह वाइट कॉलर क्राइम है और इस स्तर पर उन्हें जमानत का लाभ नहीं दिया जा सकता। विशेष लोक अभियोजक विदेन्द्र सिंह पूनिया ने बताया कि डीजीजीआई उदयपुर जोन क्षेत्रीय इकाई की ओर से खुफिया जानकारी से पता चला कि ऑनलाइन गेमिंग की सेवाओं के जरिए मै. शेफबिज स्पाइस प्रा.लि. और इनोवा लैंडिंग गेम्स प्रा.लि. ने 9० करोड़ रुपए की राशि प्राप्त की है, लेकिन उनकी रिटर्न से पता चला कि उन्होंने इस राशि पर कोई जीएसटी नहीं दिया और इस तरह करोड़ों रुपए की जीएसटी चोरी की गई है। आरोपियों ने दोनों कंपनियों के नाम पर करोड़ों रुपए का लेन-देन कर जीएसटी की चोरी व धोखाधड़ी का अपराध किया है। मामले में अनुसंधान जारी है, इसलिए (शेष अंतिम पृष्ठ पर)

भारत से दो बार हार कर भी एशिया कप फाइनल में पहुँच सकता है पाकिस्तान रविवार को भारत से दूसरी बार हारने से पाकिस्तान को झटका तो लगा, पर उम्मीदें अभी मरी नहीं हैं

-जाल खंबाता-
 -राष्ट्रदूत दिल्ली ब्यूरो-
 नई दिल्ली, 22 सितम्बर। एशिया कप 2025 में भारत और पाकिस्तान के बीच एक और मुकाबला हो सकता है, अगर दोनों टीमों फाइनल में पहुँचती हैं। तो आइए समझते हैं, ऐसा कैसे संभव हो सकता है।

सुपर-4 चरण में रविवार को भारत के खिलाफ 6 विकेट की हार ने पाकिस्तान को फायनल के लिये क्वालिफाइ करने की उम्मीदों को झटका दिया है। लेकिन यह हार पाकिस्तान को टूर्नामेंट से बाहर नहीं करती, क्योंकि यह नॉकआउट मुकाबला नहीं था, बल्कि राउंड-रॉबिन फॉर्मेट में खेला गया सुपर-4 मुकाबला था।

जहाँ, भारत ने इस जीत के साथ फाइनल की ओर एक मजबूत कदम बढ़ा

बिहार के चुनाव में अडानी औद्योगिक घराना अनायास एक बड़ा मुद्दा बन गया है?

अडानी ग्रुप को 1050 एकड़ भूमि एक रूपया प्रति वर्ष के दाम पर आवंटित की गई है, भागलपुर में एक थर्मल प्लांट लगाने के लिए

-श्रीनन्द झा-
 -राष्ट्रदूत दिल्ली ब्यूरो-
 नई दिल्ली, 22 सितम्बर। आगामी बिहार विधानसभा चुनाव एक सियासी थ्रिलर की शक्ल लेता जा रहा है, जिसमें आरोप-प्रत्यारोप की झड़ती लगी हुई है। कांग्रेस नेता राहुल गांधी द्वारा भाजपा पर वोट चोरी का आरोप, चुनाव रणनीतिकार से नेता बने प्रशांत किशोर (संस्थापक, जन सुराज पार्टी) द्वारा बिहार के उपमुख्यमंत्री सम्राट चौधरी और तीन अन्य एनडीए मंत्रियों- मंगल पांडे, अशोक चौधरी और संजय जायसवाल पर भ्रष्टाचार के गंभीर आरोप, और अब, बिहार कांग्रेस द्वारा राज्य सरकार के एक निर्णय के खिलाफ राज्यभर में विरोध प्रदर्शन किया जा रहा है। बिहार सरकार ने भागलपुर के पौरपैती में अडानी समूह को मात्र 1 रुपया वार्षिक किराए पर 1०50 एकड़ जमीन लीज पर देने का फैसला किया है। इस जमीन पर थर्मल पावर प्लांट बनाना है।

इससे पहले भी, महाराष्ट्र, छत्तीसगढ़ और झारखंड के विधानसभा चुनावों के दौरान अडानी समूह का नाम विपक्षी हमलों के निशाने पर रहा था।

हालांकि महाराष्ट्र और छत्तीसगढ़ में विपक्ष द्वारा अडानी ग्रुप पर लगाये गये आरोपों, जो असल में प्रधानमंत्री नरेन्द्र मोदी तथा भाजपा के खिलाफ थे, का कोई खास असर नहीं

■ सरकार का कहना है, अडानी ग्रुप 24,000 मेगावाट क्षमता का पावर प्लांट लगाएगा, जिससे 12,000 लोगों को रोजगार मिलेगा तथा 3,000 लोगों को स्थाई नियुक्ति।

■ बिहार के उद्योग मंत्री ने स्पष्ट करते हुए कहा, यह भूमि इसी दर पर बिहार स्टेट पावर जैनरेशन कंपनी को आवंटित की गई तथा कॉरपोरेशन ने पावर प्लांट लगाने के लिए निविदा आमंत्रित की थी तथा “पारदर्शी” प्रक्रिया से यह पावर प्लांट लगाने का काम अडानी ग्रुप ने प्राप्त किया और फिर भूमि भी उन्हें मिली प्लांट लगाने के लिए।

■ अडानी ग्रुप की गतिविधियाँ महाराष्ट्र, छत्तीसगढ़ व झारखंड चुनाव में भी मुद्दा थीं। महाराष्ट्र, व छत्तीसगढ़ में अडानी ग्रुप के मुद्दे चुनाव के नतीजों को प्रभावित नहीं कर पाये थे। पर, झारखंड में अडानी ग्रुप की गतिविधियों की वजह से भारी राजनीतिक हंगामा सा रहा था।

■ बिहार के चुनाव में क्या कुछ ऐसा होगा?

दिखा, लेकिन झारखंड में यह मुद्दा अहम बना। अब सवाल यह उठता है: क्या बिहार चुनावों में “अडानी फैक्टर” वाकई निर्णायक भूमिका निभाएगा? अडानी समूह ने भागलपुर के पौरपैती में लगभग 3 बिलियन डॉलर (करीब 25,०00 करोड़) के निवेश से 2400 मेगावाट का थर्मल पावर प्लांट लगाने की योजना बनाई है तथा ग्रुप का कहना है कि इसमें 800-800 मेगावाट की तीन यूनिट्स होंगी

तथा 12,0०0 नौकरियाँ, तथा 3000 स्थायी पद सृजित होंगे।

बिहार के उद्योग मंत्री नीतीश मिश्रा के अनुसार, यह जमीन पहले बिहार स्टेट पावर जनरेशन कंपनी लिमिटेड (बीएसपीजीसीएल) को 1 रुपया सालाना लीज पर दी गई थी, और बाद में इसे एक पारदर्शी बोली प्रक्रिया के तहत अडानी समूह को स्थानांतरित किया गया।

(शेष अंतिम पृष्ठ पर)

एच-1बी वीज़ा पर ट्रंप का आदेश आते ही सैन फ्रैंसिस्को एयरपोर्ट पर मचा हड़कंप एमिरेट्स फ्लाइट से भारत आ रहे अमेरिकन एनआरआई आनन-फानन में विमान से उतर गए

-जाल खंबाता-
 -राष्ट्रदूत दिल्ली ब्यूरो-
 नई दिल्ली, 22 सितम्बर। अमेरिकी राष्ट्रपति डॉनल्ड ट्रंप द्वारा एच-वन बी वीज़ा के लिए आवेदन शुल्क एक लाख डॉलर तय करने का आदेश देने के बाद, कई भारतीय यात्री टेकऑफ़ से ठीक पहले एक एमिरेट्स विमान से उतर गए।

यह घटना सैन फ्रांसिस्को अंतरराष्ट्रीय हवाई अड्डे पर हुई, जहाँ भारत जा रही एमिरेट्स की एक उड़ान में अफरा-तफरी मच गई। यात्रियों के उतरने के कारण उड़ान तीन घंटे देरी से रवाना हुई।

एमिरेट्स की उस उड़ान में सवार एक यात्री ने सोशल मीडिया पर कुछ

चीन ने “के वीज़ा” शुरू किया

बीजिंग, 22 सितंबर। अमेरिकी राष्ट्रपति डोनाल्ड ट्रंप के द्वारा एच-1बी वीज़ा पर भारी भरकम फीस लगाने के बाद पूरी दुनिया में अफरा-तफरी का माहौल है। ट्रंप के फैसले से खासकर भारत को तगड़ा झटका लगा है। मगर, जहां एक तरफ अमेरिका विदेशी

■ ट्रंप के एच-वन बी वीज़ा का शुल्क बढ़ाने के आदेश के बाद चीन ने ग्लोबल टैलेंट को आकर्षित करने के लिए वीज़ा की नई कैटेगरी शुरू की है।

कर्मचारियों के लिए अपने दरवाजे बंद कर रहा है, तो दूसरी तरफ चीन ने ग्लोबल टैलेंट्स के लिए दरवाजे खोलने का फैसला कर लिया है। (शेष अंतिम पृष्ठ पर)

‘अब समय आ गया है कि मानहानि को अपराध की कैटगरी से बाहर कर दिया जाए’ - सुप्रीम कोर्ट

वरिष्ठ अधिवक्ता कपिल सिब्बल ने बहस करते हुए कहा कि भारत ही उन चन्द लोकतांत्रिक देशों में एक है, जहाँ मानहानि को “क्रिमिनल ऑफेंस” माना जाता है

-जाल खंबाता-
 -राष्ट्रदूत दिल्ली ब्यूरो-
 नई दिल्ली, 22 सितंबर। सुप्रीम कोर्ट ने सोमवार को दिल्ली की एक दायल कोर्ट में समाचार संगठन द वायर के खिलाफ लंबित मानहानि मामले की सुनवाई के दौरान टिप्पणी की कि अब मानहानि को अपराध की श्रेणी से बाहर करने का समय आ गया है। न्यायमूर्ति एम.एम. सुंदरेश और न्यायमूर्ति सतीश चंद्र शर्मा की पीठ ने यह टिप्पणी उस याचिका की सुनवाई के

दौरान की, जिसमें जवाहरलाल नेहरू विश्वविद्यालय (जेएनयू) की प्रोफेसर अमिता सिंह द्वारा द वायर के खिलाफ चुनौती दी गई थी। न्यायालय ने “द वायर” का संचालन करने वाली संस्था फाउंडेशन फॉर इंडिपेंडेंट जर्नालिज्म द्वारा दायर याचिका पर प्रोफेसर अमिता सिंह को नोटिस जारी किया। न्यायमूर्ति सुंदरेश ने टिप्पणी की, “मुझे लगता है अब समय आ गया है

■ भारतीय न्याय संहिता की धारा 356 में मानहानि को अपराधिक कृत्य माना गया है। यह धारा आईपीसी की धारा 499 की जगह आई है। सुप्रीम कोर्ट ने 2016 में धारा 499 की वैधता को कायम रखा था, तब सुब्रमण्यम स्वामी, केजरीवाल व राहुल गांधी समेत कई नेताओं ने इसकी वैधता को चुनौती दी थी।

■ द वायर में छपे एक आलेख पर जेएनयू की एक पूर्व प्रोफेसर अमिता सिंह ने मानहानि का मुकदमा दायर किया था और इस केस पर एक मजिस्ट्रेट ने वायर को सम्मन भेजा था जिसके खिलाफ वायर ने सुप्रीम कोर्ट में याचिका दायर की है।

कि इसे अपराध की श्रेणी से बाहर किया जाए।” वरिष्ठ अधिवक्ता कपिल

सिब्बल, जो समाचार पोर्टल की ओर से पेश हुए, ने न्यायालय की इस टिप्पणी

से सहमति जताई।

भारतीय न्याय संहिता की धारा

356 के तहत अब मानहानि एक आपराधिक अपराध है। यह धारा पहले की भारतीय दंड संहिता की धारा 499 की जगह लाई गई है।

भारत उन कुछ लोकतांत्रिक देशों में से एक है जहाँ मानहानि एक आपराधिक अपराध है, जबकि अधिकांश देशों में इसके लिए केवल दीवानी उपाय उपलब्ध हैं।

सुप्रीम कोर्ट ने 2०16 में आइपीसी की धारा 499 की वैधता को बरकरार (शेष अंतिम पृष्ठ पर)

दिल्ली दंगे मामले में सुप्रीम कोर्ट का दिल्ली पुलिस को नोटिस

नयी दिल्ली, 22 सितंबर। उच्चतम न्यायालय ने दिल्ली में 2020 हुए दंगों के आरोपियों में शामिल

■ सुप्रीम कोर्ट ने 2020 के दिल्ली दंगों में कथित आरोपी, शरजील इमाम, उमर खालिद व अन्य की जमानत याचिकाओं पर सुनवाई करते समय ये नोटिस जारी किए हैं।

जवाहरलाल नेहरू विश्वविद्यालय (जेएनयू) के पूर्व छात्रों शरजील इमाम, उमर खालिद और अन्य की जमानत (शेष अंतिम पृष्ठ पर)

गुजरात से अपहरण किये दो व्यापारियों को कोटा पुलिस ने मुक्त कराया

रेलवे कॉलोनी पुलिस टीम ने दो आरोपी पकड़े, दो पिस्टल व जिंदा कारतूस बरामद



रेलवे कॉलोनी पुलिस ने अपहरणकर्ताओं को गिरफ्तार किया।

कोटा, (निसं)। रेलवे कॉलोनी पुलिस टीम ने नाकाबंदी के दौरान कार्रवाई करते हुए गुजरात से अपहरण किये गये दो व्यापारियों को बदमाशों के चंगुल से छुड़वाया एवं कार्रवाई कर दोनों बदमाशों को गिरफ्तार किया गया। पकड़े गये दोनों बदमाश महाराष्ट्र के अमरावती जिले के निवासी है। पकड़े गये आरोपियों के पास से पुलिस ने दो पिस्टल व एक जिंदा कारतूस भी बरामद किया है। मामले में सामने आया कि बदमाशों ने 20 लाख की फिरौती के लिये गुजरात के दो व्यापारी जयेश व पाण्डया हिम्मत भाई का मलकापुर जिला बुलडाना (महाराष्ट्र) से अपहरण किया था। शहर

पुलिस अधीक्षक तेजस्वनी गौतम ने बताया कि रेलवे कॉलोनी थानाधिकारी रामस्वरूप मीणा के नेतृत्व में स्पेशल टीम ने इलाके के भदना पेट्रोल पम्प के पास नाकाबंदी के दौरान कार्रवाई करते हुए गुजरात के अपहरण किये गये दो व्यापारियों को मुक्त कराते हुए आरोपी मोहम्मद जुनैद व नेहाल अहमद को दो देशी पिस्टल व जिंदा कारतूस सहित गिरफ्तार किया। शहर एसपी ने बताया कि मामले

में सामने आया कि पीड़ित जयेश मूल रूप से गुजरात के पोरबंदर व पाण्डया हिम्मत भाई जिला भावनगर गुजरात के निवासी है। दोनों महाराष्ट्र के एक व्यापारी की ल्यूब्रिकेंट कंपनी को संभालते हैं। शहर एसपी ने बताया कि 18 सितम्बर की सुबह को दोनों व्यापारी अपने मलकापुर निवास पर चाय पी रहे थे। उसी समय पांच जने अंदर घुसे और दोनों व्यापारियों पर पिस्टल और चाकू तान दिये और जान

से मारने की धमकी देते हुए रस्सी से हाथ बांधकर कार में अपहरण कर अमरावती महाराष्ट्र में सुनसान इलाके में एक खेत में ले गये। शहर एसपी ने बताया कि मामले के सावर्जनिक करने के रूप में देखा जा रहा है। देवासी ने अपने टवीट में सुंधा माता मंदिर के ट्रस्टियों का जिक्र भी किया है, जो इस मामले को और भी संवेदनशील बना देता है। जालोर और सिरोही जिले में सुंधा माता मंदिर का खासा प्रभाव है और इस विवाद में मंदिर से जुड़े लोगों का नाम आना चौंकाने वाला है।

■ **बीस लाख की फिरौती के लिये गुजरात से दो व्यापारियों को अपहरण किया था**

फार्म हाऊस से 5 बदमाशों में से 3 बदमाश इल्लु, अमन पटान व सद्दाम एक अन्य गाड़ी से फिरौती की रकम लेने निकले तथा दो बदमाश मोहम्मद जुनैद व नेहाल पिस्टल की नाक पर दोनों व्यापारियों को दूसरी कार में डालकर महाराष्ट्र, मध्यप्रदेश और राजस्थान के विभिन्न जिलों से होते हुए कोटा पहुंचे। शहर एसपी ने बताया कि दोनों बदमाश अपहरण किये गये व्यापारियों को लेकर सवाईमाधोपुर होते हुए दिल्ली जाने की फिराक में थे, तभी सूचना पर रेलवे कॉलोनी थानाधिकारी रामस्वरूप मीणा के नेतृत्व में पुलिस टीम ने भदना पेट्रोल पम्प के समीप नाकाबंदी कर दोनों व्यापारियों को मुक्त कराते हुए कार्रवाई कर जिला अमरावती के निवासी मोहम्मद जुनैद (30) एवं नेहाल अहमद (26) को गिरफ्तार किया। आरोपियों के पास दो पिस्टल व एक जिंदा कारतूस भी बरामद किया है।

सुंधा माता मंदिर के कुछ ट्रस्टियों की मदद से मुझे नुकसान पहुंचाने की साजिश : रतन देवासी

जालोर, (का.सं.)। रानीवाड़ा के पूर्व विधायक रतन देवासी के एक टवीट ने राजनीतिक गलियारों और आम जनता के बीच हड़कंप मचा दिया है। मंगलवार को किए गए इस टवीट में देवासी ने अपने परिवार पर पूर्व सरकार के एक मंत्री, उनके बेटे और कुछ अधिकारियों से जान का खतरा बताया है। उन्होंने यह भी आरोप लगाया है कि जालोर, सिरोही और सुंधा माता मंदिर के कुछ ट्रस्टियों की मदद से उन्हें नुकसान पहुंचाने की साजिश रची जा रही है। देवासी ने अपने टवीट में कहा कि क्या यह अपने परिवार को सुरक्षित रखने

■ **पूर्व विधायक रतन देवासी ने आरोप लगाया है कि जालोर, सिरोही और सुंधा माता मंदिर के कुछ ट्रस्टियों की मदद से उन्हें नुकसान पहुंचाने की साजिश रची जा रही है**

का सही समय है? मेरा परिवार वर्षों से एक पूर्व मंत्री, उनके बेटे और कई अन्य अधिकारियों से खतरों का सामना कर रहा है। उन्होंने आगे कहा कि उनकी लड़ाई समाज के कमजोर तबके, नशामुक्त समाज और अन्य सामाजिक कार्यों के लिए जारी रहेगी। उन्होंने यह भी लिखा, "समय बताएगा... ज्यादा

लंबा नहीं, लेकिन एक दिन बाद मैं बोलूंगा।" इस टवीट के बाद उनके समर्थकों और आम लोगों ने सोशल मीडिया पर अपनी चिंता व्यक्त की है। कई लोगों ने उनकी सुरक्षा सुनिश्चित करने की मांग की है। राजनीतिक विश्लेषकों का मानना है कि देवासी का यह टवीट गहरे

राजनीतिक संकेत दे रहा है। यह सीधे तौर पर पिछली सरकार के कुछ प्रभावशाली लोगों की ओर इशारा करता है। देवासी के इस कदम को उनके और संबंधित पक्षों के बीच चल रहे विवाद को सार्वजनिक करने के रूप में देखा जा रहा है। देवासी ने अपने टवीट में सुंधा माता मंदिर के ट्रस्टियों का जिक्र भी किया है, जो इस मामले को और भी संवेदनशील बना देता है। जालोर और सिरोही जिले में सुंधा माता मंदिर का खासा प्रभाव है और इस विवाद में मंदिर से जुड़े लोगों का नाम आना चौंकाने वाला है।

अंतर्राष्ट्रीय सीमावर्ती क्षेत्र में प्रशासन ने बाल विवाह रुकवाया

श्रीगंगानगर, (निसं)। अंतर्राष्ट्रीय सीमावर्ती क्षेत्र में एक बाल विवाह को रुकवाया गया है। लड़का 18 साल 4 माह का और लड़की 16 साल 4 माह की है। दोनों एक ही स्कूल में पढ़ते हैं। लड़का कक्षा 11वीं और लड़की 9वीं की छात्रा है। दोनों अलग गांव के हैं और सरकारी स्कूल तीसरे गांव में है।

यह बाल विवाह 21 सितंबर को दिन में होने जा रहा था। जिला कलेक्टर डॉ. मंजू के निर्देश पर बाल कल्याण समिति अध्यक्ष जोगेंद्र कौशिक, सदस्य वंदना गौड़, विपिन सांखला, चाइल्ड हेल्थलाइन समन्वयक त्रिलोक वर्मा, राजस्व पटवारी अमीलाल, हिंदुमलकोट थाने से हेड कांस्टेबल खेतपाल सास्वत व महिला कांस्टेबल की टीम दृष्टे के घर पहुंची। लड़के के माता-पिता ने कक्षा 8वीं की अंकेतालिका पेश की। इसमें दृष्टे की जन्मतिथि 30 अप्रैल 2007 है। इस पर बारत को रुकवा दिया गया और परिवार

■ **प्रशासनिक टीम को मौके पर पहुंचने पर पता चला कि लड़के और लड़की दोनों के परिजन इस शादी से सहमत नहीं हैं**

■ **लड़के और लड़की ने अपने अपने माता-पिता को धमकी दी थी कि अगर उनकी शादी नहीं करवाई तो वे आत्महत्या कर लेंगे**

को पाबंद किया गया। प्रशासनिक टीम दुल्हन के गांव पहुंची तो 8वीं की अंक तालिका माता-पिता ने पेश की। इसके अनुसार दुल्हन की आयु 16 साल 4 माह ही निकली। प्रशासनिक टीम को मौके पर पहुंचने पर पता चला कि लड़के और लड़की दोनों के परिजन इस शादी से सहमत नहीं हैं, लेकिन लड़के और लड़की ने अपने अपने माता-पिता को धमकी दी थी कि अगर उनकी शादी नहीं करवाई तो वे आत्महत्या कर लेंगे। लड़के के पिता और मां ने टीम को बताया कि इसके बाद भी हमने शादी

की रजामंडी नहीं दी तो इन्होंने कीटनाशी का सेवन कर जान देने की कोशिश का नाटक किया। गांव के ही डॉक्टर से उपचार दिलवाया गया। मजबूर होकर इनकी शादी के लिए हां करनी पड़ी। हमारे पास ओपीडी में ऐसे बच्चे हर रोज आ रहे हैं जो बचस्क होने से पहले ही प्रेम प्रसंगों में पड़कर भाग गए। बाद में मामले पॉक्सो एक्ट में चले जाते हैं और युवक या किशोर को जेल में जाना पड़ता है। डॉ। सांची, एचओडी, गायनो डिपार्टमेंट, जिला अस्पताल का कहना

है कि 2 से 13 साल के बच्चों में हार्मोन्स के कारण शारीरिक बदलाव होने लगते हैं। इसी दौरान हार्मोन्स के कारण ही लड़के और लड़कियां एक दूसरे की ओर आकर्षित होते हैं। दूसरा बड़ा कारण सोशल मीडिया है। इस पर हर तरह का कंटेंट मौजूद है जो बच्चों को एक्सपोजर के लिए प्रेरित करता है कि हम भी ऐसा करके देखें। हमारा समाज संक्रमण काल में है इसलिए परिजनों और बच्चों में दोस्ताना व्यवहार नहीं होता। बच्चे अपने जीवन में चल रही घटनाओं को घर पर बात ही नहीं करते क्योंकि उनको डर रहता है कि घर पर बातने से डांट पड़ेगी। स्कूलों में साइकोट्रिक डॉक्टर से हर टीन एज बच्चे की काउंसलिंग होनी चाहिए। स्कूल स्टाफ भी बच्चों पर निगरानी रखें। परिजन अपने टीन एज बच्चों के साथ दोस्ताना व्यवहार रखें और हर रोज बातचीत करते रहें ताकि बच्चे गलत रास्ते पर नहीं चले जाएं।

रेस्टोरेंट में फायरिंग करने के आरोपी उत्तरप्रदेश से गिरफ्तार

कोटा, (निसं)। भीमगंजमंडी पुलिस टीम ने स्टेशन स्थित एक नॉनवेज रेस्टोरेंट की दुकान में फायरिंग कर जानलेवा हमला करने व तोड़फोड़ के दर्ज मामले में कार्रवाई करते हुए



फायरिंग कर जानलेवा हमले के बदमाशों को कोटा पुलिस ने उत्तरप्रदेश से गिरफ्तार किया।

■ **पुरानी रंजिश को लेकर रेस्टोरेंट की दुकान में हमला किया था**

भीमगंजमंडी थाने का हिस्ट्रीशीटर इमरान उर्फ गोल्तू सहित चार अन्य आरोपियों को उत्तरप्रदेश के सारणपुर से गिरफ्तार किया है। शहर पुलिस अधीक्षक तेजस्वनी गौतम ने बताया कि 18 सितम्बर को फरियादी अतीक खान ने भीमगंजमंडी थाने में रिपोर्ट दी। फरियादी ने कहा कि 17 सितम्बर की रात्रि को अपनी दुकान पर साथियों के साथ बैठ रहा था। तभी गोल्तू, सलमान, सद्दाम, इमरान और सलमान आमान रिपोर्ट में कहा कि पुरानी रंजिश को लेकर सद्दाम ने देशी कट्टे से फायर करना चाहा तो फरियादी ने जान

बचाने के लिये सद्दाम का हाथ पकड़ लिया साथ आये गोल्तू के हाथ में पिस्टल थी, जिसने जान से मारने की नयत से फायर किया, हमले में वह बाल-बाल बच गया। रिपोर्ट में कहा कि हमलावरों पर अन्य हथियार भी थे, लेकिनशोर सुनकर लोग इकट्ठा हुए तो हमलावर मौके से भाग गये। शहर एसपी ने बताया कि फरियादी की रिपोर्ट पर मामला दर्ज

किया गया। मामले में हमलावरों की तलाश के लिये पुलिस उपअधीक्षक गंगासहाय शर्मा के सुपरविजन में भीमगंजमंडी थानाधिकारी रामकिशन गोदारा के नेतृत्व में टीम गठित की गई। शहर एसपी ने कहा कि गठित टीम ने संभावित स्थानों पर दबिवा दी लेकिन आरोपी अपना निवास बदल रहे थे। गठित टीम ने मुखबिर की सूचना पर

कार्रवाई करते हुए भगत सिंह कॉलोनी निवासी इमरान कुरैशी (20), रंगपुर निवासी सलमान गुवाड़ी (31), रंगपुर निवासी मोहम्मद इमरान उर्फ गोल्तू (31), तेलहर निवासी सलमान बैड उर्फ लाला (22) एवं सज्जीमंडी स्टेशन निवासी मोहम्मद अख्यान लश्कर (20) को सारणपुर उत्तरप्रदेश से दस्तायाब कर प्रकरण में गिरफ्तार किया गया।

अशोक गहलोत को अपनी जमीन खिसकती दिख रही है : मदन राठौड़

भीलवाड़ा, (निसं)। भाजपा प्रदेश अध्यक्ष मदन राठौड़ ने भाजपा की भजनलाल सरकार द्वारा किए जा रहे विकास कार्यों और जनसेवा को लेकर अशोक गहलोत तथा विपक्ष द्वारा फैलाई जा रही भ्रामक सूचनाओं पर प्रतिक्रिया दी। राठौड़ ने कहा कि जनता को गुमराह करने के लिए विपक्ष केवल प्रचार और भ्रमजाल फैला रहा है, जबकि जमीनी सच्चाई यह है कि प्रदेश सरकार पूरी संवेदनशीलता और गंभीरता के साथ हर वर्ग के कल्याण के लिए कार्य कर रही है। उन्होंने कहा कि विपक्ष को अपने शासनकाल के दौरान की नाकामियां याद होनी चाहिए, जब भ्रष्टाचार, अपराध, बजरी और शराब माफियाओं को खुली छूट मिली थी। अब जब भाजपा सरकार ईमानदारी से कार्य कर रही है, तो उन्हें अपनी जमीन खिसकती दिख रही है। भाजपा और राज्य सरकार जनहित को सर्वोपरि रखती है। विपक्ष द्वारा गढ़ी गई

■ **भाजपा प्रदेश अध्यक्ष मदन राठौड़ ने भजनलाल सरकार द्वारा किए जा रहे विकास कार्यों को लेकर अशोक गहलोत तथा विपक्ष द्वारा फैलाई जा रही भ्रामक सूचनाओं पर प्रतिक्रिया दी**

■ **गहलोत और कांग्रेस पार्टी कन्हैयालाल जैसे निर्दोष नागरिक की हत्या पर भी धिनांनी राजनीति कर रही है : मदन राठौड़**

कहानियों और नकारात्मकता का जवाब जनता लगातार उपचुनावों में दे रही है और आगामीनिकाय एवं पंचायत चुनावों में स्वयं देगी। भाजपा प्रदेश अध्यक्ष मदन राठौड़ ने कहा कि मुख्यमंत्री भजनलाल शर्मा और उनकी सरकार विकसित राजस्थान के लिए सतत रूप से कार्य कर रही है। उन्होंने प्रदेश की कानून व्यवस्था पर बोला कि प्रदेश में अपराधियों के खिलाफ सख्त कार्रवाई हो रही है, किसी भी अपराधी को राजनीतिक संरक्षण नहीं है, जैसा कि

कांग्रेस सरकार में होता था। पेपरलीक माफियाओं पर लगातार कार्रवाई की जा रही है और उनकी सलाखों के पीछे पहुंचा रहे हैं। भाजपा के विधायक, जनप्रतिनिधि और मंत्री जनता के बीच हैं, न कि किसी कमरों में बैठकर ट्विटर राजनीति कर रहे हैं। विपक्ष का एजेंडा सिर्फ और सिर्फ भ्रम फैलाने का है वो इसके अलावा कुछ नहीं कर पा रहे। भाजपा प्रदेश अध्यक्ष मदन राठौड़ ने कहा कि गहलोत और कांग्रेस पार्टी कन्हैयालाल जैसे निर्दोष नागरिक की

हत्या पर भी धिनांनी राजनीति कर रही है। गहलोत को यह साफ करना चाहिए कि जब राजस्थान में कांग्रेस की सरकार थी, तब आखिर क्यों कन्हैयालाल की हत्या को रोकने में पुलिस और खुफिया एजेंसियां नाकाम रही? आपकी नाकामी के कारण एक निर्दोष दर्जी को दिनदहाड़े जिहादियों ने मौत के घाट उतार दिया। अब तीन साल बाद आप प्रधानमंत्री मोदी पर आरोप लगाकर अपनी जिम्मेदारी से भाग नहीं सकते। कांग्रेस ने हमेशा आतंकवाद और कट्टरपंथ के मुद्दे पर हुलमुल रबैया अपनाया है। कांग्रेस ने पूरे घटनाक्रम में पीड़ित परिवार को न्याय दिलाने की जगह टुष्टिकरण की नीति अपनाई। यही कांग्रेस का असली चेहरा है। भाजपा और प्रधानमंत्री मोदी आतंकवाद और चरमपंथ के खिलाफ जोरो टॉलरेंस और नीति पर अडिग हैं। जनता अब कांग्रेस के पाखंड को समझ चुकी है। राजस्थान की धरती पर कांग्रेस का झूठ और टुष्टिकरण एक साथ नहीं चलेगा।

डूंगरपुर शहर के घाटी दरवाजे के ऊपर लेपर्ड दिखा

■ **घाटी गेट पर खड़ा था लेपर्ड, नीचे से निकलते रहे लोग**

■ **बाइक सवारों को भीड़ ने चिल्लाकर रोका, आवाज सुन लेपर्ड घूरने लगा**

निकल रहे थे। यह देख लोगों ने चिल्लाते हुए वाहन चालकों को दूर जाने की नसीहत दी। शोर सुनकर लेपर्ड लोगों को घूरने लगा। इस दौरान वहां मौजूद कुछ लोगों ने लेपर्ड का वीडियो भी बनाया। आबादी के पास दिखने से लोगों में दहशत :-घाटी मोहल्ले के इसी दरवाजे के पास निसार ए हाली प्राइवेट और एक सरकारी स्कूल भी है, जिसमें बड़ी संख्या में बच्चे पढ़ते हैं। वहीं, पास ही घनी आबादी है। पहाड़ी

के दोनों तरफ आबादी है। ऐसे में घरों के नजदीक लेपर्ड दिखने से लोगों में दहशत का माहौल है। लोगों ने लेपर्ड को रेस्क्यू करने की मांग की है। शहर के ही नगर परिषद के पीछे की तरफ स्थित बांसढवाड़ा के उदयविलास की पहाड़ी पर भी कुछ दिन पहले एक साथ 3 लेपर्ड दिखे थे। पहाड़ी के नीचे ही घनी आबादी है। उस समय भी लेपर्ड पथरों पर बैठकर अटखेलियां करते नजर आए थे। वहीं, कुछ दिनों बाद एक लेपर्ड आबादी की तरफ भी आया था। बाद में वह वापस पहाड़ी पर चला गया था। वहीं साबला में पिछले दिनों एक लेपर्ड घर में घुस गया था। लेपर्ड घर के दरवाजों में एक खाट के पास बैठा मिला था। इसके बाद वन विभाग की टीम ने काफी मशक्कत के बाद खाट से उसे दबाकर रेस्क्यू किया था। ऐसे में अब लेपर्ड शहर और गांवों में भी आबादी की ओर आने लगे है।

वधवा, कमलेंद्र सिंह हाडा, पार्षद तन्वी शर्मा, दिलीप मीणा, विनीता अग्रवाल, एसबी ओ नरेश कुमार अग्रवाल की उपस्थिति में शुभारंभ किया गया। मुख्य अतिथि आरती बोरेशा द्वारा प्रतिभागियों को शपथ दिलाई गई। उपस्थित सभी अतिथियों द्वारा अपने उद्बोधन में तैराकी प्रतियोगिता में शामिल हुए सम्स्त प्रतिभागियों को शुभकामनाएं दी गई एवं सभी को तैराकी का महत्व समझाया।

रावतभाटा, (निसं)। 69वीं जिला स्तरीय तैराकी प्रतियोगिता 17 एवं 19 वर्ष (छात्र एवं छात्रा) का शुभारंभ सोमवार को पोएम श्री राजकीय उच्च माध्यमिक विद्यालय रावतभाटा में हुआ। कार्यक्रम में मुख्य अतिथि आरती बोरेशा प्रधान पंचायत समिति भैंसरोडगढ़, विशिष्ट अतिथि राधेश्याम गुप्ता पूर्व प्रधान पंचायत समिति भैंसरोडगढ़, नगर अध्यक्ष राजेंद्र दशोरा, पूर्व चेयरमैन राजकुमार

शोभायात्रा की तैयारी के दौरान ट्रैक्टर-ट्राली में आग लगी

राजगढ़, (निसं)। अग्रवाल समाज के आराध्य देव अग्रसेन महाराज की जयंती पर सोमवार को अवधूत दत्त आश्रम के समीप शोभायात्रा की तैयारी के दौरान ट्रैक्टर-ट्राली में आग लग गई। आग लगने का कारण अगोरी बाबा के काम आने वाला ज्वलनशील पदार्थ माना जा रहा है।

आसपास के लोगों ने पानी से आग पर काबू पाया। आग लगने पर लोगों ने राहत की सांस ली। इसके पश्चात अवधूत दत्ता आश्रम से अग्रसेन महाराज की जयंती पर शोभायात्रा बैड बाजे के साथ रवाना हुई। इस बार की झांकी का प्रमुख आकर्षण अग्रवाल समाज के 18 गोत्रों की घोड़ी पर सजी झांकी प्रमुख रही। शोभायात्रा में श्री रामलला की प्रतिमा सहित अन्य झांकियां भी सजाई गई। इस दौरान शोभायात्रा का प्रमुख बाजारों में भव्य स्वागत किया गया।

माध्यमिक शिक्षा बोर्ड, राजस्थान, अजमेर
महात्मा गांधी सर्वोदय विचार परीक्षा-2024 हेतु ऑनलाइन प्रवेश पत्र एवं केन्द्र सामग्री डाउनलोड करने बाबत

महात्मा गांधी सर्वोदय विचार परीक्षा-2024 का आयोजन रविवार, दिनांक 28.09.2025 को प्रातः 10.00 बजे से 11.30 बजे तक राज्य के जिला मुख्यालयों पर निर्धारित परीक्षा केन्द्रों पर करया जायेगा। परीक्षार्थियों को प्रवेश पत्र बोर्ड की वेबसाइट www.rajeduboard.rajasthan.gov.in पर अपलोड कर दिये गये है। संबंधित शाला प्रधान तथा महाविद्यालय के प्राचार्य आवेदन करते समय प्रयुक्त यूजर आईडी, एवं पासवर्ड से प्रवेश पत्र डाउनलोडकर कर हार्ड कॉपी मुद्रित कर प्रमाणीकरण पत्रचात सम्बन्धित परीक्षार्थियों को वितरित करेंगे। केन्द्र सामग्री यथा निर्देश, उपस्थिति पत्रक, बैठक व्यवस्था तथा नामांकों की नॉमिनल रोल बोर्ड की वेबसाइट पर अपलोड कर दी गई है। केन्द्राधीक्षक सम्पूर्ण सामग्री डाउनलोड पश्चात् मुद्रित कर परीक्षा आयोजन करेंगे। सामग्री डाउनलोड संबंधी समस्या हेतु 0145-2632865, 2627454 तथा अन्य सहायता हेतु नियंत्रण कक्ष के दूरभाष नं. 0145-2632866, 2632867, 2632868 पर सम्पर्क करें।

जतिवट

मुख्यमंत्री ने जी.एस.टी. बचत उत्सव के तहत लोगों को किया जागरूक

जी.एस.टी. रिफॉर्म से रोटी, कपड़ा और मकान होंगे सस्ते, जनता को मिलेगी बड़ी राहत : भजनलाल शर्मा

-कार्यालय संवाददाता-
जयपुर । मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के नेतृत्व में केन्द्र सरकार द्वारा जीएसटी (वस्तु एवं सेवा कर) सरलीकरण तथा टैक्स स्लैब में परिवर्तन का निर्णय ऐतिहासिक है। उन्होंने कहा कि देशवासियों को त्योहारों के अवसर पर दी गई इस बड़ी सीगात से रोटी, कपड़ा और मकान सस्ते होंगे और आमजन को बड़ी राहत मिलेगी।

मुख्यमंत्री भजनलाल शर्मा ने सोमवार को मानसरोवर क्षेत्र के प्रमुख बाजारों में व्यापारियों एवं आमजन को जीएसटी बचत उत्सव के तहत जागरूक किया। इस दौरान उन्होंने विभिन्न प्रतिष्ठानों पर जीएसटी बचत उत्सव से संबंधित स्टीकर्स लगाए तथा लोगों को स्वदेशी उत्पाद अपनाने के लिए प्रेरित किया। उपस्थित जनसमूह को संबोधित करते हुए मुख्यमंत्री ने कहा कि प्रधानमंत्री नरेन्द्र मोदी आमजन के प्रति संवेदनशील हैं। उन्होंने जनता की परेशानी को समझते हुए 22 सितंबर से लागू नए जीएसटी स्लैब के माध्यम से मध्यम वर्ग, किसान, व्यापारी एवं उद्योगपतियों सहित



मुख्यमंत्री भजनलाल शर्मा ने सोमवार को मानसरोवर क्षेत्र के प्रमुख बाजारों में व्यापारियों और आमजन को जीएसटी बचत उत्सव के प्रति जागरूक किया। उनके साथ यूडीएच मंत्री झाबर सिंह खर्रां और ग्रेटर नगर निगम जयपुर के उपमहापौर पुनीत कर्णावट भी मौजूद थे।

सभी वर्गों को राहत दी है। जीएसटी अधिकांश वस्तुएं 4 की बजाय 2 टैक्स स्लैब के दायरे में आएंगी।

मुख्यमंत्री ने कहा कि राज्य सरकार जीएसटी बचत उत्सव के तहत 22

■ **मुख्यमंत्री ने स्वदेशी उत्पाद अपनाकर देश की अर्थव्यवस्था को मजबूत करने का आव्हान किया**

से 29 सितंबर तक विशेष जन-जागरूकता अभियान चला रही है, जिसके तहत उपभोक्ताओं और व्यापारियों को जीएसटी सरलीकरण से होने वाले लाभों की जानकारी दी जाएगी।

उन्होंने कहा कि आमजन और व्यापारी जीएसटी बचत उत्सव के रूप में मनाएं तथा अधिक से अधिक स्वदेशी उत्पाद अपनाएं। इससे देश की अर्थव्यवस्था को मजबूती मिलेगी तथा उपभोक्ताओं को जीएसटी के नए टैक्स स्लैब का सीधा लाभ मिलेगा।

इस अवसर पर नगरीय विकास एवं स्वायत्त शासन राज्य मंत्री (स्वतंत्र प्रभार) झाबर सिंह खर्रां, ग्रेटर नगर निगम उप-महापौर पुनीत कर्णावट सहित जनप्रतिनिधि, बड़ी संख्या में व्यापारी एवं आमजन उपस्थित रहे।

अधीनस्थ अदालतों के कर्मचारियों को मंत्रालयिक श्रेणी का मानते हुए नियुक्ति देने के आदेश

-कार्यालय संवाददाता-
जयपुर । राजस्थान हाईकोर्ट ने अधीनस्थ अदालतों में काम कर रहे कर्मचारियों को मंत्रालयिक कैटेगरी का मानते हुए उन्हें कनिष्ठ लेखाकार भर्ती में इस वर्ग के तहत आरक्षण का लाभ देते हुए नियुक्ति देने को कहा है। जस्टिस आनंद शर्मा की एकलपीठ ने यह आदेश विमल गुप्ता व अन्य की याचिका पर सुनवाई करते हुए दिए।

याचिका में अधिवक्ता दीपक चौहान ने अदालत को बताया कि कर्मचारी चयन बोर्ड ने साल 2022 में कनिष्ठ लेखाकार के पदों पर भर्ती निकाली थी। जिसमें मंत्रालयिक

कर्मचारियों के लिए 12.5 फीसदी पद आरक्षित रखे गए। याचिकाकर्ता अधीनस्थ अदालतों में मंत्रालयिक कर्मचारी के तौर पर काम कर रहे हैं। उनके इस भर्ती में कट ऑफ से भी अधिक अंक आए हैं, लेकिन उन्हें मंत्रालयिक कर्मचारी कोटे में नहीं मानकर नियुक्ति से वंचित किया जा रहा है। इसलिए उन्हें इस कोटे का लाभ देते हुए नियुक्ति दी जाए। वहीं कर्मचारी चयन बोर्ड की ओर से अधिवक्ता संदीप माहेश्वरी ने कहा कि भर्ती में कैटेगरी तय करना राज्य सरकार का काम है। संबंधित व्यक्ति किसी वर्ग में शामिल होगा, यह राज्य सरकार के स्तर पर तय

किया जाता है और इसमें कर्मचारी चयन बोर्ड की कोई भूमिका नहीं है। वहीं याचिका का विरोध करते हुए राज्य सरकार की ओर से अतिरिक्त महाधिक्ता माही यादव ने कहा कि याचिकाकर्ता अधीनस्थ अदालत के कर्मचारी हैं और मंत्रालयिक कोटे की श्रेणी में नहीं आते हैं। ऐसे में उन्हें इस कोटे के तहत आरक्षण का लाभ नहीं दिया जा सकता। दोनों पक्षों को सुनने के बाद अदालत ने माना की अधीनस्थ अदालतों के कर्मचारी भी मंत्रालयिक कर्मचारियों की श्रेणी में आते हैं। ऐसे में उन्हें भर्ती में इस कोटे के तहत आरक्षण का लाभ दिया जाना चाहिए।

भाजयुमो कार्यकर्ताओं ने “नमो युवा रन” में दिखाया जोश

जयपुर । प्रधानमंत्री नरेंद्र मोदी के जन्मदिवस के उपलक्ष में भाजयुमो द्वारा चलाए जा रहे सेवा पखवाड़े के अंतर्गत सोमवार को ‘नमो युवा रन – नशा मुक्त भारत के लिए’ कार्यक्रम का आयोजन भंकरोटा में किया गया। यह आयोजन मुख्यमंत्री भजनलाल शर्मा के निर्वाचन क्षेत्र सांगानेर के अंतर्गत भंकरोटा मंडल में हुआ, जिसमें बड़ी संख्या में युवाओं ने उत्साहपूर्वक भाग लिया। दौड़ के माध्यम से युवाओं ने नशामुक्ति के संदेश को जन-जन तक पहुंचाने का संकल्प लिया। यह जानकारी कार्यक्रम संयोजक एवं भाजयुमो जयपुर शहर उपाध्यक्ष रमेश भीवाल ने दी।

माध्यमिक शिक्षा निदेशक को अवमानना नोटिस

जयपुर, । राजस्थान हाईकोर्ट ने प्रिंसिपल के खिलाफ दंडात्मक कार्रवाई पर रोक लगाने के आदेश की पालना नहीं करने पर माध्यमिक शिक्षा निदेशक को अवमानना नोटिस जारी कर जवाब तलब किया है। जस्टिस गणेश राम मीणा की एकलपीठ ने यह आदेश महेंद्र तिवाड़ी की अवमानना याचिका पर प्रारंभिक सुनवाई करते हुए दिए।

याचिका में अधिवक्ता विजय पाटक ने बताया कि याचिकाकर्ता जयपुर जिले की कोटखावदा स्कूल से प्रिंसिपल पद पर से सितंबर 2022 में रिटायर हुआ था। इस दौरान शैक्षणिक सत्र 2018-19 में स्कूल का परीक्षा परिणाम तय मापदंड से कम रहने पर 2021 में उसे नोटिस दिया। वहीं बाद में उसे 17 सीसीए को नोटिस दिया और उसके जवाब पर ध्यान दिए बिना ही निदेशक ने जुलाई 2021 में दो वार्षिक वेतन वृद्धि रोकने का आदेश जारी कर

■ **अदालती आदेश की पालना नहीं करने पर हाईकोर्ट ने दिखाई सख्ती**

उसे दंडित कर दिया। इसकी अपील उसने शिक्षा सचिव के यहां पर की। जिस पर मार्च 2024 में शिक्षा सचिव ने उसकी अपील को आंशिक मंजूर करते हुए एक वार्षिक वेतन वृद्धि रोकने के लिए कहा। इसे हाईकोर्ट में चुनौती देते हुए कहा कि स्कूल के सीनियर टीचर्स का गणित व अंग्रेजी का परीक्षा परिणाम कम आया था, लेकिन कार्रवाई याचिकाकर्ता पर हुई है, जबकि उसके स्कूल का परीक्षा परिणाम सदैव उत्कृष्ट रहा है। केवल एक साल का कम परिणाम आने पर ही उसे दंडित नहीं कर सकते। उसने सिलेबस पूरा करवा कर छात्रों को पूरी साल पढ़ाए जाने का प्रयास किया।

‘भूतपूर्व सैनिक कोटे का लाभ लेने के बाद पुनः नहीं लिया जा सकता फायदा’

-कार्यालय संवाददाता-
जयपुर । राजस्थान हाईकोर्ट ने कहा है कि सरकारी सेवा में एक बार भूतपूर्व सैनिक कैटेगरी का लाभ लेने के बाद दूसरी बार यह कहते हुए इस कैटेगरी का फायदा नहीं लिया जा सकता कि वह परिवीक्षा अवधि में चल रहा है। इसके साथ ही अदालत ने मामले में दायर याचिका को खारिज कर दिया है। जस्टिस आनंद शर्मा की एकलपीठ ने यह आदेश नरेन्द्र सिंह की ओर से दायर याचिका पर सुनवाई करते हुए दिए।

याचिका में कहा गया कि याचिकाकर्ता ने जूनियर अकाउंटेंट भर्ती में भूतपूर्व सैनिक कोटे में भाग लिया था। उसके इस वर्ग की कट ऑफ से अधिक अंक आए थे। वहीं उसे यह कहते हुए नियुक्ति से वंचित कर दिया कि भूतपूर्व सैनिक कोटे के तहत वीडीओ पद पर लगा हुआ है। जबकि

वह इस पद पर दो साल के लिए परिवीक्षा पर है। ऐसे में बतौर अस्थाई कर्मचारी, वह जूनियर अकाउंटेंट भर्ती में भूतपूर्व सैनिक कोटे का लाभ लेने का अधिकारी है। इसका विरोध करते हुए राज्य सरकार की ओर से अधिवक्ता संदीप माहेश्वरी ने कहा कि याचिकाकर्ता नियमित भर्ती में चयनित होकर वीडीओ के स्थाई पद पर नियुक्त हुआ था। ऐसे में केवल परिवीक्षा के आधार पर उसे अस्थाई कर्मचारी नहीं कहा जा सकता। जब कोई भूतपूर्व सैनिक नियमित रोजगार प्राप्त कर लेता है तो वह इस श्रेणी के तहत आगे आरक्षण प्राप्त करने के लिए पात्र नहीं रहता है। दोनों पक्षों की बहस सुनने के बाद अदालत ने याचिका को यह कहते हुए खारिज कर दिया कि परिवीक्षा अस्थाई नियुक्ति के समान नहीं है और इससे उसकी नियुक्ति का कानूनी स्वरूप नहीं बदलता है।

नवरात्र स्थापना पर शिला माता के दरबार में उमड़ी भक्तों की भीड़

सिटी पैलेस से आई परंपरागत पोशाक माता माता रानी को धारण कराई

-कार्यालय संवाददाता-
जयपुर। शारदीय नवरात्रों की शुरुआत सोमवार को भक्तिभाव से हुई। सोमवार अल सुबह से ही भक्त शिला माता के दर्शन करने के लिए आमेर पहुंचे और लंबी कतार में लग कर माता रानी के दर्शनों का इंतजार करते नजर आए। आमेर दुर्ग स्थित प्रसिद्ध शिला माता मंदिर में भक्तों का सैलाब उमड़ पड़ा। जिससे मंदिर परिसर माता के जयकारों से गुंज उठा। कई भक्त दंडवत प्रणाम करते हुए माता के दरबार तक पहुंचे। दिल्ली और आसपास के क्षेत्रों से भी भक्तों ने इस अवसर पर भाग लिया। जो मंदिर की लोकप्रियता और महत्व को दर्शाता है।

मंदिर महंत बनवारी लाल शर्मा (शास्त्री) ने बताया कि सोमवार सुबह 6 बजकर 25 मिनट पर मंदिर परिसर में घंट स्थापना की गई। जिसके बाद साढ़े 7 बजे श्रद्धालुओं के लिए मंदिर के पट खोले गए। भक्तों के लिए दर्शन का समय सुबह साढ़े 7 से साढ़े 12 बजे



शारदीय नवरात्र की घंट स्थापना पर सोमवार को आमेर किले स्थित शिला माता मंदिर में दर्शनों के लिए श्रद्धालुओं की भीड़ उमड़ी।

और शाम साढ़े 4 से साढ़े 8 बजे तक रहेगा। वहीं गर्भगृह के सामने वैदिक मंत्रों और तान्त्रिक विधि से पूजा करने के बाद मंदिर के पट भक्तों के दर्शनों

के लिए खोला गया।

मंदिर महंत ने बताया कि शारदीय नवरात्रों में प्रतिदिन मंदिर प्रांगण में दुर्गा सप्तशती के पाठ, हवन, पुष्प श्रृंगार और

■ **आमेर में छठ को भरेगा विशाल मेला, हजारों श्रद्धालु उमड़ेंगे**

फूल बंगले की झांकी सजाई जाएगी। इसके अलावा 10 महाविद्याओं के स्तोत्र पाठ,मंत्र जाप और कन्या बटुक पूजन किया जाएगा।

शारदीय नवरात्रों में प्रतिदिन माता रानी को बाल भोग,राजभोग और सायंकालीन भोग अर्पण किया जाएगा। शारदीय नवरात्रों में सिटी पैलेस से आने वाली परंपरागत पोशाक माता रानी को धारण कराई गई। इसी के साथ माता शिला का भव्य श्रृंगार किया गया।

बताया जा रहा है कि साल में दो बार नवरात्रे आते हैं और छठ तिथि को आमेर में विशाल मेले का आयोजन होता है। जिसमें दूर-दराज से भी श्रद्धालु आते हैं। इस बार 28 सितम्बर छठ तिथि को आमेर में विशाल मेले का आयोजन

किया जाएगा।

सोमवार को पहले नवरात्रों में दूर-दूर से श्रद्धालु शिला माता के दर्शनों के लिए पहुंचे। कुछ श्रद्धालु दंडवत करते माता रानी के समक्ष पेश हुए। मंदिर प्रशासन ने अलग से ही पक्ति लगाई। ताकी दंडवत करने वाले भक्तों को किसी प्रकार की परेशानी का सामना ना करना पड़े। वहीं बहती भीड़ को देखते हुए मंदिर प्रशासन ने भक्तों की छाया के लिए काफी उत्तम व्यवस्था की। इसी के पानी की भी व्यवस्था की

शारदीय नवरात्रों में आमेर की शिला माता के अलावा दुर्गापुरा स्थित दुर्गा माता मंदिर,राजा पार्क के पंचवटी सर्किल पर माता वैष्णो देवी मंदिर ,झालानी स्थित माता वैष्णो देवी मंदिर में भी धूमधाम से घंट स्थापना की गई। ज्योतिषाचार्य पं. दामोदर प्रसाद शर्मा के अनुसार दस दिनों में आठ दिन रविवोग, गजकेशरी और सर्वाधौ सिद्धि का संयोग रहेगा।

आचार्य बालकृष्ण विश्व रैंकिंग में शीर्ष 2 प्रतिशत वैज्ञानिकों की सूची में पुनः शामिल

हरिद्वार। आचार्य बालकृष्ण को अमेरिका के प्रतिष्ठित स्टैनफोर्ड विश्वविद्यालय के शोध समूह और विश्वप्रसिद्ध प्रकाशक एन्सेवियर द्वारा जारी विश्व के शीर्ष 2 प्रतिशत वैज्ञानिकों की सूची में पुनः सम्मिलित किया है। आचार्य बालकृष्ण को अनुसन्धानीय एवं आयुर्वेदिक कार्यों में गहन विशेषज्ञता एवं उनके गतिशील मार्गदर्शन से प्रेरणा लेकर 300 से अधिक शोध लेखों का प्रकाशन अंतरराष्ट्रीय रिसर्च जर्नल्स में किया गया है।

आचार्य के निर्देशन में पतंजलि द्वारा 100 से अधिक साक्ष्य-आधारित आयुर्वेदिक औषधियों को विकसित किया है। योग और आयुर्वेद पर 120 से अधिक पुस्तकों और 25 से अधिक अप्रकाशित प्राचीन आयुर्वेद पांडुलिपियों का लेखन उनके आयुर्वेद के प्रति आस्था एवं समर्पण का परिणाम है। योगऋषि स्वामी रामदेव ने कहा कि आचार्य बालकृष्ण ने न केवल आयुर्वेद को वैज्ञानिक प्रमाणों के साथ स्थापित किया है, बल्कि विश्वभर के शोधकर्ताओं के लिए आयुर्वेद में शोध के नए द्वार भी खोले हैं। विश्व के शीर्ष वैज्ञानिकों में



सम्मिलित किया जाना इस बात का प्रमाण है कि प्राकृतिक जड़ी-बूटियों और सनातन आयुर्वेदिक ज्ञान में अपार संभावनाएं छिपी हैं।

मां करणी की कथा का आयोजन

■ **उपमुख्यमंत्री दिया कुमारी ने लिया आशीर्वाद**

चाहिए दिया कुमारी ने अपने संबोधन में कहा कि पर्व और त्योहार केवल परंपरा नहीं, संस्कारों और संस्कृति के संवाहक हैं।

हमें अपनी आने वाली पीढ़ी को सनातन धर्म, रीति-रिवाज और सांस्कृतिक विरासत के बारे में जागरूक करना होगा। उपमुख्यमंत्री ने प्रधानमंत्री नरेंद्र मोदी के नेतृत्व में केंद्र सरकार की जनकल्याणकारी नीतियों की सराहना करते हुए कहा कि देश में सकारात्मक

बदलाव की लहर चल रही है। उन्होंने कहा, अब हमें महंगाई का सामना नहीं करना पड़ेगा। महंगाई में कमी आने से गृहिणियों को बड़ी राहत मिली है। कार्यक्रम में चेयरमैन अजय सिंह चौहान, रामकिशोर प्रजापत, विजेंद्र सिंह पाल, गोविंद सिंह करीरी सहित अनेक गणमान्य नागरिक, श्रद्धालु और भाजपा कार्यकर्ता उपस्थित रहे। सभी ने भक्ति भाव से कथा श्रवण कर मां करणी से प्रवेश और समाज की सुख-समृद्धि की कामना की। कार्यक्रम का समापन भजन संध्या और प्रसाद वितरण के साथ हुआ। श्रद्धालुओं ने इस आयोजन को धार्मिक आस्था और सामाजिक एकता का सुंदर संगम बताया।

जीएसटी रिफॉर्म से प्रधानमंत्री ने दिया दीपावली का तोहफा : सतीश पूनियां



■ **‘नमो प्रदर्शनी, प्रधानमंत्री मोदी के परिश्रम की कहानी बताती है और नई पीढ़ी को प्रेरणा देती है’**

व्यक्तित्व एवं जीवन को आम जनमानस और युवा पीढ़ी को चित्रित करके पहुंचाया जाये, इसके लिए पार्टी की अभिनव पहल है। नमो प्रदर्शनी, जिसके माध्यम से नरेंद्र मोदी के विकसित भारत विजन को जन-जन तक पहुंचाने का अनूठा कार्य किया जा रहा है, इसको लेकर भाजपा राजस्थान प्रदेश इकाई द्वारा जयपुर के जवाहर कला केंद्र में आयोजित यह प्रदर्शनी नरेंद्र मोदी के विचारों, उनके विजन और विकास कार्यों को लेकर दर्शाया गई है। नमो प्रदर्शनी, प्रधानमंत्री मोदी के परिश्रम की कहानी बताती है और नई पीढ़ी को प्रेरणा देती है।

हरियाणा भाजपा के प्रभारी डॉ. सतीश पूनिया ने सोमवार को जवाहर कला केन्द्र जयपुर में प्रधानमंत्री नरेन्द्र मोदी की जीवनी पर लगाई गई प्रदर्शनी का अवलोकन किया।

योजनाओं से भारत का बुनियादी विकास हुआ है और अयोध्या में भगवान श्रीराम मंदिर के निर्माण से पूरी दुनिया में भारत और सनातन का स्वाभिमान बढ़ा है।

पूनियां ने कहा कि प्रधानमंत्री मोदी के जन्मदिवस पर भाजपा 17 सितंबर से 2 अक्टूबर तक पूरे देश में सेवा पखवाड़ा मना रही है। प्रधानमंत्री नरेंद्र मोदी के महान

मुख्यमंत्री ने महारानी फार्म पुलिया के नवीनीकरण कार्य का लोकार्पण किया

आमजन को वर्षाकाल में आवागमन में होगी सुविधा : भजनलाल शर्मा

जयपुर (कांस)। मुख्यमंत्री भजनलाल शर्मा ने सोमवार को मानसरोवर क्षेत्र में महारानी फार्म-मानसरोवर लिंक ब्रिज के नवीनीकरण कार्य का फीता खेलकर लोकार्पण किया। लगभग 6 करोड़ रुपये से अधिक की लागत से पुलिया के नवीन निर्माण कार्य के अंतर्गत बॉक्स कल्वर्ट पद्धति से इसकी ऊंचाई 2 मीटर तक बढ़ाई गई है। इससे वर्षाकाल में पुलिया पर द्रव्यवती नदी के जल का बहाव नहीं होने से पुलिया पर यातायात सुचारू होगा तथा आमजन को बड़ी राहत मिलेगी।

उल्लेखनीय है कि दुर्गापुरा टॉक रोड क्षेत्र को मानसरोवर से जोड़ने वाली यह पुलिया महारानी फार्म एवं अग्रवाल फार्म के मध्य द्रव्यवती नदी पर स्थित है। पूर्व में इस पुलिया की ऊंचाई कम होने के कारण वर्षाकाल में नदी का पानी पुलिया के ऊपर से बहकर निकलता था, जिससे यातायात अवरूद्ध हो जाता था। आमजन को इससे होने वाली परेशानी को देखते हुए मुख्यमंत्री श्री शर्मा ने पुलिया की ऊंचाई बढ़ाने के निर्देश दिए थे। इस अवसर



मुख्यमंत्री भजनलाल शर्मा ने सोमवार को मानसरोवर क्षेत्र में महारानी फार्म-मानसरोवर लिंक ब्रिज के नवीनीकरण कार्य का लोकार्पण किया।

पर नगरीय विकास एवं स्वायत्त शासन राज्य मंत्री (स्वतंत्र प्रभार) झाबर सिंह खर्रां, नगर-निगम ग्रेटर उप-महापौर

पुनीत कर्णावट सहित जेडीए एवं संबंधित विभागों के उच्चाधिकारी उपस्थित रहे।

महिलाओं के गले से चेन तोड़ने वाली शातिर महिला गिरफ्तार

जयपुर । गोविंददेवजी मंदिर में सोमवार को महिलाओं के गले से सोने की चेन तोड़ने वाली शातिर महिला को पुलिस ने दबोच लिया। पुलिस ने बावर्धियां गैंग की इस महिला से लूट की दो चैन बरामद की है। गिरफ्तार आरोपित महिला ने गिरोह के अन्य लोगों के बारे में जानकारी जुटाई नहीं रही है। पुलिस उपायुक्त जयपुर उत्तर करन शर्मा ने बताया कि मजगम चौक थाना इलाके में स्थित गोविंद देव जी मंदिर में महिलाओं के गले से सोने की चेन जोड़ने वाली शातिर महिला साहिबा उर्फ राखी

पतिन राहुल उर्फ निवासी- भरतपुर हाल खाना बंदोस जवाहर सर्किल जयपुर को गिरफ्तार किया गया है। पुलिस ने आरोपित महिला से पास से दो सोने की चेन बरामद की। आरोपित साहिबा उर्फ राखी मंदिरों में आने वाली महिला दर्शनार्थियों की भीड़ में शामिल होकर महिला श्रद्धालुओं द्वारा पहने हुए गले की चैन पर नजर रखकर मौका मिलते ही भीड़ का फायदा उठाकर उनके चैन चोरी कर लेती है तथा तुरंत वहां से निकल कर अपने ठिकाने पर ना जाकर अलग अलग जगह पर शरण लेती है।

पड़ोसी ने किया विवाहिता से दुष्कर्म

जयपुर । मुहाना इलाके में एक विवाहिता से पड़ोसी ने दुष्कर्म किया और अश्लील वीडियो बना उसे ब्लैकमेल करने लगा। आरोपी की धमकी से परेशान होकर विवाहिता ने मामले की जानकारी अपने परिवार के लोगों को दी। जिसके बाद परिजनों ने विवाहिता को थाने ले जाकर आरोपी को खिलाफ दुष्कर्म का मामला दर्ज कराया। पुलिस ने बयानों के आधार पर आरोपी को खिलाफ मामला दर्ज उसकी तलाश शुरू कर दी है। थानाधिकारी गुर भूपेंद्र ने बताया कि 20 वर्षीय विवाहिता का आरोप है कि 5 सितम्बर को वो घर पर अकेली थी।

सार-समाचार

शारदीय नवरात्र की हुई शुरुआत

उदयपुर, (कासं)। उदयपुर में सोमवार से शारदीय नवरात्र की शुरुआत के साथ ही पहले दिन सुबह से मंदिरों में भक्त शक्ति की प्रतीक माता रानी के दर्शन करने पहुंचे। नवरात्र स्थापना के दौरान हजारों की संख्या में भक्त शामिल हुए और आरती के बाद माता अम्बे जी के दर्शन किए। उदयपुर शहर के कालकामाता, नीमचमाता, आवरीमाता, बेदला स्थित सुखदेवी माता, करणीमाता से लेकर सलूंबर के ईड़ाणा माता मंदिर में सुबह से ही भक्तों की भीड़ रही। कुम्हार स्थापना के बाद मंदिरों में भगवान के दर्शन करने के लिए लंबी.लंबी कतारें भक्तों की लगी थी।इस अवसर पर माताजी के मंदिरों में भव्य सजावट और रोशनी की गई है और माताजी के खास और विशेष श्रृंगार किए गए। मंदिरों में सोमवार को पहले दिन घट (कलश)स्थापना की गई और सबने मां के पहले दर्शन कर पुजारी से आशीर्वाद लिया। कालकामाता रोड पहाड़ा में कालका माता मंदिर के पुजारी देवेन्द्र सिंह गौड़ के अनुसार माता जी का विशेष श्रृंगार कर पूरे मंदिर को फूल, पत्तियों से सजाया गया। यहां पर नित्य आयोजन होंगे। उन्होंने बताया कि नवरात्र में माता के सुबह 5.30 बजे मंगला, सुबह 9 .15 बजे श्रृंगार,दोपहर 12 बजे माताजी का धूप और शाम 7.15 बजे संध्या दर्शन के दौरान आरती होगी।यह करीब 55 साल पुराना प्राचीन मंदिर है। यहां जिन महिलाओं को संतान प्राप्त नहीं होती है उनको माताजी का आशीर्वाद मिलता है। यहां 9 दिन तक कई कार्यक्रम होंगे। भजन संध्या का आयोजन 25 सितंबर को होगा। उन्होंने बताया कि इस मंदिर की खास बात यह है कि श्रृंगारित प्रतिमा इतनी सुंदर लगती है कि श्रीनाथजी का मुखारविंद और माताजी का मुखारविंद से भक्तों को ऐसा लगता है कि वे ठाकुर जी के दर्शन ही कर रहे हैं। शारदीय नवरात्र पर शहर के विभिन्न पांडालों में माता की प्रतिमाओं को गाजे-बाजे के साथ लाया गया और पांडालों में विराजित किया गया। कुम्हारों का भट्ठा, शास्त्री सर्किल, बंन भवन, कुम्हारवाड़ा सहित अन्य जगहों पर भक्तों की भीड़ रही। भक्तों ने प्रतिमाओं की खरीद-फरोख्त के बाद उन्हें अपने पांडालों में स्थापित किया। इस वर्ष नवरात्र के लिए तैयार कई गार्ड-फ्रेंडली प्रतिमाओं को भी भक्तों ने गाजे-बाजे के साथ अपने पांडालों तक ले जाकर विराजित किया। जहाँ आगामी नौ दिनों तक शहर के पांडालों में माता के विभिन्न रूपों की विधिपूर्वक पूजा और सांस्कृतिक कार्यक्रम जारी रहेंगे।

मांगों को लेकर धरना प्रदर्शन जारी

कपासन, (निस्)। कपासन में राजेश्वर तालाब में पानी लाने की मांग करने वाले सूरज माली पर हुए हमले के विरोध में धरना प्रदर्शन जारी है। पांच बत्ती चौराहे पर सर्व समाज की ओर से चल रहे धरने में पीडित परिवार को 50 लाख की सहायता राशि, सरकारी खर्च पर इलाज और सरकारी नौकरी की मांग की जा रही है। प्रदेश कांग्रेस कमेटी के अध्यक्ष गोविंदसिंह डोटायरा द्वारा गठित चार सदस्यीय जांच टीम धरना स्थल पहुंची। टीम ने पीडित के परिजनों और अन्य लोगों से मुलाकात की। टीम में प्रदेश महासचिव मोहनलाल डागर, पूर्व उपाध्यक्ष श्रम सलाहकार समिति जगदीश श्रीमाली, जिलाध्यक्ष भरूलाल चौधरी और पीसीसी सचिव ताराचंद सेठी शामिल हैं। टीम ने भी इस मामले में स्थानीय विधायक की भूमिका पर सवाल उठाए।भाजपा ने छवि खराब करने का आरोप लगाया। साथ ही पुलिस कार्यवाही पर असंतोष जताया साथ निष्पक्ष जांच कराने की मांग किया गया। इस बीच भाजपा ने कांठोस पर विधायक अर्जुन लाल जीनगर की छवि खराब करने का आरोप लगाया है। भाजपा ठामीण मंडल अध्यक्ष दिनेश पाराशर, शनि महाराज मंडल अध्यक्ष रतन नाथ योगी, कपासन नगर मंडल अध्यक्ष पंकज सिरियो, नगर पालिका अध्यक्ष मंजू देवी सोनी, पूर्व मंडल अध्यक्ष शंभू लाल जाट, नगर पालिका उपाध्यक्ष एजाज अली, विधायकसभा संयोजक राधेश्याम वैष्णव, ठाम सेवा सहकारी समिति अध्यक्ष नंदकिशोर टेलर आदि भाजपा कार्यकर्ताओं ने संयुक्त रूप से बयान जारी कर कहा कि विधायक जीनगर के नेतृत्व में कपासन नगर पालिका क्षेत्र एवं संपूर्ण विधानसभा क्षेत्र में करोड़ों रुपए के विकास कार्य चल रहे हैं।

खाता बेचने वालों के खिलाफ मामला दर्ज

उदयपुर, (कासं)। अम्बामाता एवं भुपालपुरा थाना पुलिस ने आरोपियों के खिलाफ फर्जी तरीके से खोले गए खाते किराए देकर अवैध लेन देने करने वालों के खिलाफ प्रकरण दर्ज किया। पुलिस मुख्यालय जयपुर के निर्देश पर म्यूल अकाउंट के खिलाफ चलाए जा रहे अभियान के दौरान जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उपाधीक्षक कैलाशचंद्र एवं छगनपुरोहित के सुपरविजन में किए गए भुपालपुरा थानाधिकारी आदर्श कुमार के नेतृत्व में किए गए अनुसंधान में मिले साक्ष्यों के आधार पर मुस्कान बानों पत्नी सैय्यद जावेद अली निवासी भुपालसागर गांधी चौक , फरीदा बानों पुत्र माजिद खां निवासी जाशमा कपासन के अन्य आरोपी के खिलाफ प्रकरण दर्ज किया। जिसमें आरोपियों द्वारा पार्लर के लिए एम के आर्टीफिशिल के नाम से एसबीआई बैंक शाखी सर्कल में खाता खोलने एवं उक्त खाते से अवैध लेने देने करने की पुष्टि होने पर प्रकरण दर्ज किया। इसी तरह अम्बामाता थानाधिकारी मुकेश सोनी के नेतृत्व में किए गए अनुसंधान में मिले साक्ष्यों के आधार पर हाडारोड़ झालामंड नियर बाई न्यू हार्डकोर्ट जोधपुर हाल हिरणमगरी सेक्टर 3 निवासी सुनील सिंह पुत्र रतनसिंह तथा बिजामन पुत्र चेतनराम निवासी जोधपुर के खिलाफ हाईवेयर इंटरप्राइजेज फर्म के नाम से बैंक खाता खोल अवैध लेन देने करने की जानकारी सामने आने पर प्रकरण दर्ज किया।

मंदिरों में हुई घट स्थापना, गरबा महोत्सव का आगाज

राजसमंद, (निस्)। शारदीय नवरात्र के चलते सोमवार को शुभ मुहूर्त में देवी मंदिरों सहित देवालियों के अलावा घर-घर में घट स्थापना की गई। इस दौरान मंदिरों में विशेष पूजा-अर्चना के साथ ज्वारे उगाए गए। इसके साथ ही शहर में कई स्थानों पर गरबा महोत्सव भी शुरू हो गए। शहर में नौ दिवसीय नवरात्र महोत्सव की धूम रहेगी।

शुभ मुहूर्त में घट स्थापना के साथ ही सुबह और शाम को मां की अराधना की जाएगी। इस दौरान घरों एवं मंदिरों में भी भजन-कीर्तन आदि किए जाएंगे। नवरात्र के चलते श्रद्धालु नौ दिन तक व्रत और उपवास रखेंगे। नवरात्र स्थापना की लेकर सोमवार को सुबह से शाम तक बाजार में भीड़ लगी रही। किसी ने पूजन-सामग्री की तो किसी ने व्रत के दौरान उपयोग में आने वाली खाद्य सामग्री की जमकर खरीददारी की। इस अवसर पर मंदिरों में विशेष साजसज्जा की गई है। शहर के प्रमुख शक्तिपीठ मां अन्नपूर्णा माता मंदिर, आवरी माता और राठासेन माता मंदिर में भी घट स्थापना के साथ नवरात्र प्रारंभ हो गई है। इसके साथ ही कई स्थानों पर गरबा महोत्सव के भी आयोजन किए जा रहे हैं, जिसको लेकर आकर्षक रंग-बिरंगी फर्रियों से सु-सज्जित पाण्डाल बनाए गए हैं। वहां पर डीजे की धून पर दस दिनों तक गरबा महोत्सव खेला जाएगा। शहर सहित जिलेभर से ही दर्शनों का दौर शुरू हुआ जो दूर रात तक चलता रहा। दर्शनों को लेकर मंदिरों में श्रद्धालुओं का हड़मप उमड़ पड़ा। नवरात्रि स्थापना के साथ साथ सोमवार को सरकारी छुट्टी होने के कारण भी ज्यादा भीड़ नजर आई। घट स्थापना के बाद से ही सभी शक्तिपीठों पर भक्तों का तांता लग गया। शहर में राजनगर स्थित पहाड़ी

पर बिराजित अन्नपूर्ण माता, आवरी माता, धूधलाज माता, राठासेण माता मंदिर, श्री निपुरा सुन्दरी माता मन्दिर देवधडी परिसर में भी भक्तों की भीड़ देखी गई है। शारदीय नवरात्रि के मौके पर शहर के गली मोहल्लों में कई स्थानों पर पांडाल सजा कर माता की प्रतिमाओं की स्थापना की जा रही है। इसके साथ ही प्रमुख स्थानों पर डांडिया महोत्सव भी शुरू हो जाएगा।

लालन गुप की ओर सभी द्वारकेश मेला स्थल पर गरबा महोत्सव का आगात प्रतिमा स्थापना के साथ हुआ। इससे पहले गुप अध्यक्ष कुलदीप शर्मा के नेतृत्व में सभी कार्यकर्ता एकत्रित होकर माता की प्रतिमा को गाजे-बाजे के साथ कार्यक्रम स्थल पर लेकर आए। शर्मा ने बताया कि श्री द्वारकेश मेला ग्राउंड में मनाया जा रहे नवरात्र महोत्सव में वैदिक पूजा अर्चना के पश्चात आरती का आयोजन किया गया।

उसके पश्चात मातु शवित द्वारा 1 51 कन्याओं का पूजन किया गया, जो सनातन परंपरा से किया गया। वहीं रॉयल गुप की ओर से शहर के द्वारकेश वाटिका में भव्य गरबा रास महोत्सव का आगाज माता की प्रतिमा स्थापना के साथ ही शुरू हो गया। गुप अध्यक्ष हेमंत पालीवाल ने बताया कि पाण्डाल में वैदिक मंत्रोंच्चार के साथ हवन यज्ञ के साथ गुप सदस्यों की मौजूदगी में माताजी की प्रतिमा स्थापित की गई। रंग-बिरंगी फर्रियों, पुष्पपत्तियों, बंदनवार एवं रंग-बिरंगी रोशनी से सुसज्जित पाण्डाल में संध्या वेला में आरती के साथ मातराणी के गगनभेदी जैकारों के बीच गरबा रास शुरू हुआ। रोशनी से लदकर पाण्डाल में बिराजित माता की आरती के बाद गुप की ओर से आयोजित सामूहिक कन्या पूजन कार्यक्रम में पहले दिन 1 01 कन्याओं को वैदिक मंत्रों के साथ कुमकुम का टीका, मोली बांधी तथा चुनरी ओढाकर पूजन किया गया।

वैदिक मंत्रोच्चारों के बीच हुई नवरात्रि घट स्थापना

डूंगरपुर, (निस्)। श्राद्ध पक्ष की समाप्ति के साथ ही सोमवार को वैदिक मंत्रोच्चारों व शुभ मुहूर्त में दैवी मंदिर के प्रांगण में नवरात्रि स्थापना के साथ ही नौ दिवसीय नवरात्रि उत्सव प्रारंभ हुआ। वही स्थापना के साथ ही रात्रि को गरबा स्थलों पर आर्केस्ट्राओं व परम्परागत वाद्य यंत्रों की मधुर स्वर लहरियों पर गरबा नृत्यो का आगाज हुआ।

इस अवसर पर आज प्रातः से ही शहर के घाटी स्थित महाकाली मंदिर ,फ़ौज का बडला स्थित महालक्ष्मी मंदिर, अम्बामाता स्थित दैवी मंदिर,दर्जीवाडा स्थित खोडियाल माता मंदिर, भावसारवाडा स्थित हिंगलाजा मंदिर, कंसारा चौक स्थित कालीका मंदिर, न्यू कॉलोनी स्थित अम्बा माता मंदिर, पुलिस लाईन स्थित माँ रूद्राणी देवी मंदिर, शास्त्री कॉलोनी, विजयगंज कॉलोनी, हाउसिंग बोर्ड स्थित जगदम्बा मंदिर एवं पत्रकार कॉलोनी में शुभ मुहूर्तो में नवरात्रि स्थापना की गई। इस अवसर पर जहां गरबा चौकों को आकर्षक रोशनी व फर्रियों से सजाया गया है। वहीं दैवी प्रतिमाओं की भी मनोहारी श्रृंगार किया गया। नवरात्रि स्थापना के अवसर पर शाम दलते ही मंदिर स्थलों पर श्रद्धालुओं की दर्शनार्थ भीड़ लग गई। जहां पहले आरती का आयोजन हुआ। इसके पश्चात वाद्य यंत्रों की मधुर स्वर लहरियों पर गरबा नृत्यों का आयोजन भी हुआ। नवरात्रि के तहत जहां कई श्रद्धालुओं नकोले उपवास करते हैं वहीं कई नंगे



घाटी स्थित कंसारा समाज के मंदिर में घट स्थापना पर उपस्थित श्रद्धालु।

पांघ भी आठ दिन घूमकर देवी उपासना करते है। नवरात्रि के तहत जिले के चिजवामाता,आशापुरा, गलियाकोट स्थित शितलामाता, बिछीवाडा, राजपुर स्थित शक्ति पीठो 'पर भी विशेष कार्यक्रमों का आयोजन इस दौरान किया जायेगा। नवरात्रि को लेकर युवा वर्ग में खासा उत्साह है तथा वह सजधज कर नवरात्रि खेलने को आतुर है।

इसीक्रम में शिवाजी नगर स्थित श्री ऊं कल्याण गातरोड धाम पर शारदीय नवरात्रि की घट स्थापना

प्रातःअभिजित मुहूर्त में पुर्ण हुई। धाम के महंत जयसिंह सोलंकी के सानिध्य मे व आचार्य उत्सव दवे एवं रौनक औदित्य के नेतृत्व में प्रातः काल वैदिक मंत्रोच्चार के साथ भगवान श्री गणपति, सोलंकी वंश कुलदेवी माँ खीमज, ठाकुरजी श्री कल्लाजी महाराज, विक्टर गातोड जी महाराज, भैरव महाराज व पवन पुत्र हनुमान महाराज के मूर्तियों पर षोडशोपचार पूजन एवं अभिषेक कर घट स्थापना की गई। तत्पश्चात मां जगदंबा श्री खिमज माताजी व शेषावतार कल्लाजी

राठौड की भव्य महाआरती हुई महंत जयसिंह सोलंकी ने बताया शारदीय नवरात्रि अनुष्ठान धाम पर आगामी दुर्गा अष्टमी तक रहनेा नित्य पाठ पूजन व रात्री काल में विशेष भैरव यज्ञ का आयोजन होगा। रविवार के दिन श्री कल्लाजी महाराज का दिव्य दरबार लेगेगा। अष्टमी के दिन नवचंडी यज्ञ, कन्या पूजन, ब्राह्मण भोज व महाप्रसादी के आयोजन होंगे। इस शुभ अवसर पर धाम के संरक्षक गोपालसिंह सोलंकी, वर्षा कुंवर, अंकुर पानेरी आदि भक्तजन उपस्थिति रहे।

10 लाभार्थियों को मिला पशु बीमा सर्टिफिकेट

उदयपुर, (कासं)। बडगांव के कदमाल ग्राम पंचायत में आयोजित ग्रामीण सेवा शिविर के दौरान मंगला पशु बीमा योजना के 10 लाभार्थियों को प्रमाण पत्र वितरित किए गए। इस मौके पर शिविर प्रभारी उपखंड अधिकारी सुश्री लतिका पालीवाल, बीडीओ (प्रशिक्षु आईएस) सुष्टि डबस, प्रधान बडगांव प्रतिभा नागदा, सरपंच कदमाल, तहसीलदार हितेश त्रिवेदी, एबीडिओ हितेश जोशी एवं ब्रूंक पशु चिकित्सा अधिकारी दत्तात्रेय चौधरी मौजूद रहे।

अधिकारियों ने कहा कि मंगला पशु बीमा योजना पशुपालकों के लिए सूरक्षा कवच है। यह न केवल ग्रामीणों को आर्थिक मजबूती देती है बल्कि पशुपालन को भी बढ़ावा देती है प्रधान प्रतिभा नागदा ने इसे किसानों की



उदयपुर के बडगांव के कदमाल ग्राम पंचायत में आयोजित ग्रामीण सेवा शिविर के दौरान मंगला पशु बीमा योजना के 10 लाभार्थियों को प्रमाण पत्र वितरित किए गए।

राहतकारी योजना बताते हुए ग्रामीणों से अधिक से अधिक लाभ लेने का आह्वान किया। लाभार्थियों ने योजना

से जुड़ने पर खुशी जताते हुए कहा कि अब उन्हें पशुधन में होने वाले नुकसान की स्थिति में सहारा मिलेगा।

धोखाधड़ी का मामला दर्ज 60 करोड़ की स्वीकृतियां

उदयपुर, (कासं)। शहर के गोवर्धन विलास थाना पुलिस ने आरोपी के खिलाफ परिचित का फ्लेट धोखे से गिरवी रखने का प्रकरण दर्ज किया। पुलिस से प्राप्त जानकारी के अनुसार पीडित विकास पुत्र मांगीलाल पंचोली निवासी आकाश गंगवा कॉलोनी मादड़ी इण्डस्ट्रीयल परिया की रिपोर्ट के माध्यम से पढ़ाई कर सकेगे। डिस्ट्रिक्ट मिनरल फाउंडेशन ट्रस्ट (डीएमएफटी) के तहत ट्रस्ट अध्यक्ष जिला कलक्टर नमित मेहता ने इसके लिए लगभग 10 करोड़ रुपए की प्रशासनिक स्वीकृति जारी की है।

मेहता ने बताया कि मुख्यमंत्री भजनलाल शर्मा के निर्देश पर बदलते दौर में शिक्षा में तकनीक का प्रयोग बढ़ाने के प्रयास किए जा रहे हैं। इसी कड़ी में सरकारी स्कूलों के बच्चों को समय के साथ कदमताल करते हुए तकनीकी सुविधा मुहैया करवाने के उद्देश्य से जिले के 797 स्कूलों में इंटीग्रेटेड डिस्ट्रले पैनल लगवाने की स्वीकृति प्रदान की गई है। इससे बच्चों की सीखने की क्षमता में वृद्धि होगी और शिक्षकों को अध्यापन में सुविधा होगी। डीएमएफटी के तहत ही जिले में 17 विद्यालयों के नए भवन

बनाने हेतु प्रत्येक भवन के लिए 73 लाख यार्नि कुल करीब 13 करोड़ रुपए स्वीकृत किए गए हैं। जिले के 272 आंगनवाड़ी केंद्रों पर सुविधाओं का विस्तार करते हुए उन्हे मॉडल केंद्रों के रूप में विकसित किया जाएगा। इसके लिए डीएमएफटी से 10 करोड़ रुपए की स्वीकृति जारी की गई। मेहता ने बताया कि मुख्यमंत्री भजनलाल शर्मा के नेतृत्व में राज्य सरकार शिक्षा एवं चिकित्सा क्षेत्र में सुविधाओं को बढ़ाने व सुदृढ़ करने पर लगातार जोर दे रही है।

सांस्कृतिक मेले का सांसद महिमा कुमारी ने किया उद्घाटन

राजसमंद, (निस्)। जिले के कुंवारियां कस्बे में राजसमंद पंचायत समिति के तत्वावधान में आयोजित जोहिडा बावजी के 64वें पांच दिवसीय सांस्कृतिक मेले का सांसद महिमा कुमारी मेवाड व जिला प्रमुख रतनीदेवी चौधरी ने फीता काटकर शुभारंभ किया। उसके बाद उन्होंने जोहिडा बावजी की पूजा अर्चना कर माल्यार्पण किया साथ ही पूर्व विधायक निरंजन नाथ आचार्य, पूर्व प्रधान कैप्टन दौलत सिंह और पूर्व सरपंच तेज सिंह डोडिया की प्रतिमाओं पर माल्यार्पण किया।

इस अवसर पर विकास अधिकारी महेश गर्ग ने बताया कि दोल-नगाडे, पारंपरिक वाद्य यंत्रों की मधुर धुन, जोहिडा भैरुजी के जयकारों के बीच मेला ध्वज फहराकर मेले का उद्घाटन किया गया। अतिथियों ने मेला परिसर में पौधा रोपण कर पर्यावर संरक्षण का संदेश दिया। मुख्य अतिथि, सांसद महिमा कुमारी मेवाड थीं, जबकि अध्यक्षता जिला प्रमुख रतनीदेवी चौधरी ने की। विशिष्ट अतिथि उपजिला प्रमुख सोहनी देवी गुर्जर, भाजपा जिलाध्यक्ष जगदीश चन्द्र पालीवाल, उपाध्यक्ष माधव चौधरी, मोहन्रसिंह चौहान, खुशकमल कुमावत, सविता सनाह्य, रजनी लोधा, तरूणा



फीता काटकर जोहिडा बावजी के 64वें पांच दिवसीय सांस्कृतिक मेले का शुभारंभ करते सांसद महिमा कुमारी मेवाड व जिला प्रमुख रतनीदेवी चौधरी।

कुमावत, मंडल अध्यक्ष दिनेश कुमावत, छीतरलाल जाट, जवाहरलाल जाट, संपतनाथ चौहान, मुकेश जोशी, मुकेश आचार्य, महेश आचार्य, कालुसिंह राठौड, प्रशासक ललित श्रीमाली, हिम्मतसिंह चुंडावत, बंशीलाल चोपडा, डालचंद कुमावत, मांगीलाल कुमावत, व्यापार मंडल

अध्यक्ष गिरिराज मूंदडा, गिरिराज कावरा, निप सीईओ ब्रजमोहन बैरवा, डीएफओ कस्तुरी प्रशांत सुले, तहसीलदार विजय कुमार, थाना अधिकारी उदयलाल थो। अतिथियों का प्रधान अरविंद सिंह राठौड, उप प्रधान सुरेश चंद्र कुमावत, विकास अधिकारी महेश गर्ग, पंसस कुमुत तातेड, प्रकाश

पालीवाल, विजय गुर्जर, भावेश कुमावत सहित सदस्यों ने अतिथियों का पगड़ी और उपरना ओढाकर स्वागत किया। प्रधान अरविंद सिंह राठौड ने स्वागत उद्घोषण देते हुए मेले की रूपरेखा प्रस्तुत की। संचालन दिनेश श्रीमाली ने किया। इस अवसर पर बड़ी संख्या में ग्रामीण मौजूद रहे।

सार-समाचार

फायरिंग करने वाले दो गिरफ्तार

उदयपुर, (कासं)। शहर के सविना थाना पुलिस ने मकान के विवाद को लेकर मामा पर फायरिंग करने के मामले में आरोपी हिस्ट्रीशिर दोनों भांजों को पुलिस ने गिरफ्तार किया है। प्रकरण के अनुसार 14 सितंबर को पीडित मो. अनौर रजा पुत्र मो. निगज निवासी विजयसिंह पथिक नगर सविना ने रिपोर्ट दी कि मैं रात में खाना खाने के बाद बरकत कॉलोनी सविना की तरफ घर गया। लौटते समय विजयसिंह पथिक नगर स्थित खाली मकान देखने गया तो ताला टूटा था । इस दौरान मेरे भांजे फरदीन व अरदीन पुत्र शाहिद उर्फ गुड्डू निवासी खांजीपौर से पूछा तो मकान को लेकर कहासुनी हो गई। भांजों ने चले जाने व जान से मारने की धमकी दी। एतराज किया तो फरदीन ने पिस्टल निकाल फायर कर दिया जिससे गोली कमर में लगने से घायल हो गया। बचने के दौरान दूसरा फायर किया लेकिन निशाना चूक गया। मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन पुरोहित के सुपरविजन में डीएसटी टीम प्रभारी श्याम सिंह रत्नू, सविना थानाधिकारी अजयसिंह राव के नेतृत्व में गठित दल ने फरदीन उर्फ गांजा पुत्र सईद मो. व अरदीन उर्फ लाला पुत्र सईद मो. निवासी सेक्टर 5 हिरणमगरी हाल खांजीपौर सूरजपोल को नमन होटल रेल्वे स्टेशन के सामने से गिरफ्तार किया। फरदीन उर्फ गांजा हथियार बरामदगी के दौरान पुलिस को चकमा देकर भागने लगा। जिसके चलते गिरने पर दाहिना पांव चोटिल हो गया। दोनों भाई हिस्ट्रीशिर है।

बापू बाजार आज बंद

उदयपुर, (कासं)। नगर निगम द्वारा टाउनहॉल प्रांगण में लगाए जाने वाले दशहरा दीपावली मेले का स्थान बदलने की बापू बाजार के व्यापारियों की मांग पर जिला प्रशासन व नगर निगम की हट धर्धिता से आक्रोशित बापूबाजार व्यापारी मंगलवार को दोपहर 12 बजे तक बाजार बंद रखेंगे। बापू बाजार व्यापारी संघ के अध्यक्ष सुखलाल साहू ने बताया कि बापू बाजार के व्यापारी गत कुछ वर्षो से निगम प्रांगण में लगाने वाले मेले का स्थान बदलने की मांग कर रहे हैं क्योंकि मेले की वजह से बढते ट्रैफिक व मेलाार्थीयो द्वारा दुकाने के बाहर वाहन पार्क कर देने की वजह से बापू बाजार के व्यापारी बेहद परेशान है तथा इससे व्यापार बुरी तरह प्रभावित होता है। इस वर्ष टाउनहॉल रोड पर विलिबेटेड रोड के निर्माण का कार्य भी चल रहा है जिससे पहले से ही ट्रैफिक का बापू बाजार में भारी दबाव है ऐसे मे नगर निगम प्रांगण मे मेला लगाने का निर्णय कतई उचित नही है। साहू ने कहा कि वैतनात परिस्थिति ने निगम प्रांगण मे मेले का आयोजन व्यापारियों के साथ साथ मेले मे आने वाली जनता के लिए भी परेशानी का सबब बनेगा। साहू ने कहा कि इस संबंध मे बापू बाजार के सभी व्यापारी संगठन के पदाधिकारी गत 11 सितंबर को जिलाधीश, पुलिस अधीक्षक व निगम आयुक्त को ज्ञापन देकर समस्या से अवगत करा चुके है लेकिन अभी तक भी मेले स्थल बदलने पर निणय नही होने के कारण आज शाम बापू बाजार के सभी संगठनो की सामुहिक बैठक मे मंगलवार को दोपहर 12 बजे बाजार बंद करर जिलाधीश को पुनः ज्ञापन देने का निर्णय किया गया।

201 बदमाश गिरफ्तार

उदयपुर, (कासं)।उदयपुर पुलिस ने विभिन्न स्थानों पर दबीश देकर अपराधिक प्रवृत्ति के दो सौ एक बदमाशों को गिरफ्तार किया। महानरीक्षक पुलिस उदयपुर रेंज गौरव श्रीवास्तव व जिला पुलिस अधीक्षक योगेश गोयल के निर्देश पर अपराधों की रोकथाम एवं अपराधियों की धरपकड के लिए चलाए जा रहे धडपकड अभियान में परिया डोमिनंस को काबूवाही करते हुए सोमवार तडके अतिरिक्त पुलिस अधीक्षक उमेश ओझा, गोपाल स्वरूप मेवाडा, अंजना सुखवाल के सुपरविजन में जिले के सभी पुलिस उप अधीक्षकों के सुपरविजन में सभी थानाधिकारियों के नेतृत्व में 57 से अधिक टीमों ने जिलेपर के 21 5 से अधिक पुलिस अधिकारी व कर्मचारियों ने 357 से अधिक स्थानों पर दबीश देकर कुल 201 अभियुक्तों को गिरफ्तार किया। जिनमें स्थाई वारंटी, सामान्य प्रकरण में वॉरिंट 87 अभियुक्त तथा निरोधात्मक कार्यवाही में 106 व्यक्तियों को गिरफ्तार किया। इस दौरान माइनर एक्ट के 7 प्रकरण दर्ज कर 6 अभियुक्तों को तथा आर्म एक्ट के दो प्रकरण दर्ज कर 2 अभियुक्तों को गिरफ्तार किया।

युवक ने की आत्महत्या

उदयपुर, (कासं)। शहर के गोवर्धन विलास थाना क्षेत्र में युवक ने फांसी लगा आत्महत्या कर ली। पुलिस से प्राप्त जानकारी के अनुसार रविवार रात में गोवर्धन विलास थाना क्षेत्र काया फला पानवा निवासी धनराज पुत्र दीता मीणा ने अपने मकान में फांसी लगा आत्महत्या कर ली।धनराज मजदूर करता था एवं रात दिनों से मानसिक तनाव में था।

उपचार के दौरान दम तोड़ा

उदयपुर, (कासं)। जावरमाईस थाना क्षेत्र में कार की टक्कर से घायल बाइक चालक गणेश पुत्र लालचंद प्रजापत निवासी देवपुरा जावरमाइन्स की एम्बी चिकित्सालय में उपचार के दौरान मौत हो गई। गणेश बाई स्थित चिकित्सालय में एलडीसी पद पर काम करता था एवं घटना वाली रात में बाइक पर पिलादर से घर जा रहा था। जहां बीच रास्ते में उदयपुर से बांसवाड़ा जा रही कार ने टक्कर मार दी। हेडकांस्टेबल बाबूलाल ने मृतक का पोस्टमार्टम करवा शव परिजनों को सौंपा।

अवैध शराब से भरा ऑटो जब्त

उदयपुर, (कासं)। पहाड़ा थाना पुलिस ने तलाशी अभियान के दौरान अवैध शराब से भरा ऑटो जब्त कर एक आरोपी को गिरफ्तार किया। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, पुलिस उपाधीक्षक राजीव राहट के सुपरविजन में पहाड़ा थानाधिकारी उम्मेदोलाल के नेतृत्व में गठित दल ने नाकाबंदी के दौरान ऑटो को रोक तलाशी ली तो उसमें छह कर्टन से अधिक अवैध शराब जब्त कर चालक आशीष पुत्र इरुमा निवासी उखेड़ी माली फला पाटिया को गिरफ्तार कर प्रकरण दर्ज किया।

कार्यालय नगर परिषद निम्बाहेड़ा जिला-चिंतौड़गढ़ (राज.)

क्रमांक:न.परि./भू/रि/2025-26/ -:आपत्ति सूचना:- दिनांक: 22/09/2025

एतद द्वारा सर्व साधारण को सूचित किया जाता है कि नगर परिषद निम्बाहेडा में निम्न आवेदित भूमि का भू-उपयोग परिवर्तन (उत्सेधन) निम्न 2021 के अन्तर्गत निम्न प्रयोजनार्थ भू-उपयोग परिवर्तन किये जाने बाबत आवेदन प्राप्त हुआ है आवेदन अनुसार पालिका द्वारा भू-उपयोग परिवर्तन हेतु आपत्तियां आम्नित की जाती है। प्रस्तावित भू-उपयोग परिवर्तन संबंधी किसी भी व्यक्ति/संस्था को कोई आपत्ति हो तो वह विज्ञाति प्रकाशन के 07 दिवस में अपनी आपत्ति मय दस्तावेज प्रमाण के लिखित में अधोहस्ताक्षरकर्ता के समक्ष प्रस्तुत कर सकते है। बाद अवधि कोई आपत्ति पर विचार नहीं होगा व उज्झारी मान्य नहीं होगी।

क्र. सं.	नाम आवेदक	स्थान	मास्टर प्लान में प्रस्तावित उपयोग	चाहा गया भू-उपयोग
1	श्री राधेश्याम धाकड पिता श्री टेटेचन्द धाकड, निवासी-निम्बाहेड़ा	कौशला नगर मे श्रीमान उपखण्ड अधिकारी द्वारा जारी पट्टा विविध दिनांक 23.05.1996 साईज 2340 वर्गफीट	आवासीय	वाणिज्यिक प्रयोजनार्थ

(कौशल कुमार खट्ठूरा)
आयुक्त, नगर परिषद निम्बाहेड़ा

कार्यालय नगर परिषद निम्बाहेड़ा जिला-चिंतौड़गढ़ (राज.)

क्रमांक:-न.परि./भूमि/2025-26/- दिनांक: 22/09/2025

क्र.स.	नाम आवेदन/खतेदार	जिले सहित तहसील का नाम	राजस्व ग्राम का नाम	खसरा नं.	क्षेत्र
1.	श्री शतिलाल पिता श्री होरलाल पिता निवासी-लल्लूक रास की खेडी, जिला चित्तौड़गढ़	तह. निम्बाहेड़ा जिला चित्तौड़गढ़	निम्बाहेड़ा	आराजी नं.527 रकबा 0.49 हेक्टेयर में से 0.36 हेक्टेयर	आपजी नं.527 रकबा 0.49 हेक्टेयर में से 0.36 हेक्टेयर जट्टीमोबायल सर्वेस सेक्टर प्रयोजनार्थ

इसलिए, इसके द्वारा समस्त संबंधित व्यक्तियों को सूचित किया जाता है कि यदि किसी व्यक्ति को राजस्व भू-राजस्व अधिनियम 1956 की धारा 90-क और राजस्थान अधिभूति अधिनियम 1955 की धारा 63 के अधीन पूर्वीक प्रयोजनों के लिए भूमि के उपयोग हेतु अनुज्ञा प्रदान करने और अधिभूति अधिकारों के निर्वापन पर कोई आक्षेप है तो वह इस नोटिस के प्रकाशन के 7 दिन के भीतर-भीतर किसी भी कार्य दिवस पर कार्यालय समय के दौरान अधोहस्ताक्षरकर्ता के समक्ष समर्थक दस्तावेजों के साथ अपने आक्षेप प्रस्तुत कर सकेगा। उपर्युक्त निवत समय के भीतर-भीतर किसी आक्षेप के अभाव में यह सच्चा जमागा कि किसी को आक्षेप नहीं है और तदनुसार मामले का निपटारा किया जायेगा। यह सूचना मेरे हस्ताक्षर और मुहर के अधीन आज दिनांक को जारी की गई।

प्राधिकृत अधिकारी (आयुक्त) नगर परिषद निम्बाहेड़ा

